
ಕೊಪ್ಪಳ ಸ್ಥಳನಾಮ; ಒಂದು ವಿಶ್ಲೇಷಣೆ 


ಲೇಖಕರು 


ಪ್ರಕಾಶಕರು 


ಮುದಣ 
ಹಕ್ಕುಗಳು 
ಪ್ರತಿಗಳು 
ಪುಟಗಳು 

ಬೆಲೆ 

ಪುಸ್ತಕದ ಆಕಾರ 
ಬಳಸಿದ ಕಾಗದ 
ಮುದ್ರಣ 


ಡಾ. ಸಿದ್ಧಅ೦ಗಪ್ಪ ಕೊಟ್ನೆಕಲ್‌ ಎಂ.ಎ.. ಎಂ.ಫಿಲ್‌., ಪಿಎಚ್‌.ಡಿ. 
ಹಿರಿಯ ಶ್ರೇಣಿ ಕನ್ನಡ ಉಪನ್ಯಾಸಕರು. ಶ್ರೀ ಗವಿಸಿದ್ದೇಶ್ವರ 
ಪದವಿ ಪೂರ್ವ ಮಹಾವಿದ್ಯಾಲಯ, ಕೊಪ್ಪಳ. 

ಶ್ರೀಮತಿ ಮಂಜುಳಾ ಎಸ್‌. ಕೊಟ್ಟೆಕಲ್‌ 

ಮೇಘನಾ ಪ್ರಕಾಶನ, 

“ಕನಸು' ನಿಲಯ ಜಬ. ಟ. ಪಾಟೀಲ್‌ ನಗರ, ಕೊಪ್ಪಳ 

ಎನ್‌. ಎಸ್‌. ಮ್ಯಾಪಲೀಥೋ 7೦ ಜ.ಎಸ್‌.ಎಮ್‌. 
ಐಶ್ವರ್ಯ ಪಿಂಟಿಂಗ್‌ ಪ್ರೆಸ್‌ 

ಡಾ. ಅಂಬೇಡ್ಕರ್‌ ಸರ್ಕಲ್‌. ಕೊಪ್ಪಳ 

ಮೊ. 8147348440, 9448300070೦ 


ವೃತ್ತಿಯ ಆರಂಭದ ಬದುಕಿನಲ್ಲಿ ಮಮತೆ ತೋರಿದ 
ಏ॥ ಶ್ರೀಮತಿ ಮರಿಯಮ್ಮ ಏ॥ ಬಸವಂಡಪ್ಪ ಹೊಸಪೇಬೆ 
ಡಾ| ಬಿ. ಆರ್‌. ಅಂಬೇಡ್ಕರ ನಗರ, ಕೊಪ್ಪಳ ಆವರಿಗೆ 


ಮಾನವ ತನ್ನ ಅಲೆಮಾರಿ ಜೀವನವನ್ನು ತ್ಯಜಿಸಿ, ಒಂದು ಕಡ ನೆಲೆ ಕಂಡುಕೊಂಡ 
ಮೇಲೆ ಇತರರೊಂದಿಗಿನ ಸಹಜೀವನದಿಂದಾಗಿ ಭಾವನೆ, ಅನಿಸಿಕೆ, ಅಭಿಪ್ರಾಯಗಳನ್ನು 
ಹಂಚಿಕೊಳ್ಳುವ ಅವಶ್ಯಕತೆ ಉಂಟಾಯಿತು. ಮನುಷ್ಯನ ಸಂಸ್ಕೃತಿ ಬೆಳೆದಂತೆ ಭಾಷೆಯನ್ನು 
ಕಂಡುಕೊಂಡನು. ಜೊತೆಗೆ ಒಂದುಕಡೆ ಬೀಡುಬಿಟ್ಟು ಮನೆ, ಆಸ್ತಿ, ಬದುಕನ್ನು ಕಟ್ಟಕೊ೦ಡದ್ದೇ 
“ಹಳ್ಳಿ'ಗಳ ಉಗಮಕ್ಕೆ ನಾಂದಿಯಾಯಿತು. ತಾನು ವಾಸಿಸಿರುವ ಈ ಹಳ್ಳಿಗಳನ್ನು ಗುರುತಿಸಲು 
ಒಂದು ಹೆಸರು ಬೇಕಲ್ಲವೇ? ಹಾಗಾಗಿ ಮಾನವ ಹಳ್ಳಿಗೆ ಒಂದಲ್ಲಾ ಒಂದು ಹೆಸರು 
ಇಡುವುದನ್ನು ರೂಢಿಸಿಕೊ೦ಡನು. ಗಿಡ-ಮರ, ಕಲ್ಲು-ಬಂಡೆ, ನದಿ, ಬೆಟ್ಟ ಪರ್ವತ, 
ತಗ್ಗು-ದಿನ್ನೆ ಹೀಗೆ ತಾನಿರುವ ಪ್ರದೇಶಕ್ಕೆ, ತಾನು ವಾಸಿಸುವ ಸ್ಥಳಗಳಿಗೆ ಭೌಗೋಳಿಕ, 
ಸ್ವರೂಪ, ಲಕ್ಷಣಗಳ ಆಧಾರದ ಮೇಲೆ ಗ್ರಾಮಗಳ ಹೆಸರುಗಳನ್ನು ಕರೆಯುತ್ತಿದ್ದನು. 
ಭೌಗೋಳಿಕ ಕಾರಣಗಳ ಜೊತೆಗೆ ಪುರಾಣಾತ್ಮಕ, ಐತಿಹಾಸಿಕ, ವ್ಯಕ್ತಿಗತ, ಕಸುಬಿನ 
ಆಧಾರದ ಮೇಲೆ, ಜಾತಿ-ಜನಾ೦ಗ, ಪ್ರಾಣಿ-ಪಶು-ಪಕ್ಷಿಗಳ ಆಧಾರದ ಮೇಲೆಯೂ 
ಸ್ಥಳಗಳಿಗೆ ಹೆಸರು ಇಡುವುದನ್ನು ಕಲಿತನು. 

ದೇಶದ ಬಹುತೇಕ ಗ್ರಾಮನಾಮಗಳ ಅಂತ್ಯದಲ್ಲಿ ಹಳ್ಳಿ, ಪಳ್ಳಿ, ಕೆರೆ, ಗೆರೆ, ಪುರ, 
ವಾಡಿ, ಪಾಡಿ, ಊರು, ಗ್ರಾಮ, ಹುಂಡಿ, ದಿನ್ನೆ, ಗುಡ್ಡ, ಕಲ್ಲು, ಗಿರಿ, ತಾಣ, ಹಟ್ಟಿ, ಪೇಟೆ, 
ನಗರ, ದಿಬ್ಬ, ಗುಂಡಿ, ನಾಳ, ಹಾಳ ಹೀಗೆ ನಾನಾ ರೀತಿಯಲ್ಲಿ ಸ್ಥಳನಾಮಗಳ ಹೆಸರುಗಳು 
ಕೊನೆಗೊಳ್ಳುತ್ತವೆ. ಅವುಗಳಲ್ಲಿ ಅಂತ್ಯಗೊಂಡ ಬಹುತೇಕ ಪದಗಳು ಊರು ಅಥವಾ 
ಗ್ರಾಮ ಎಂಬ ಅರ್ಥವನ್ನೇ ಕೊಡುತ್ತವೆ. ಹೀಗಾಗಿ ಕೊನೆಗೆ ಇಂತಹ ಪದಗಳ ಬಳಕೆ 
ಮಾಡಿರಬಹುದು. 

ಸ್ಥಳನಾಮಗಳ ಕುರಿತು ಹೆಚ್ಚಿನ ಅಧ್ಯಯನಗಳು ನಡೆದಿಲ್ಲ ಎಂದೇ ಹೇಳಬಹುದು. 
ಸಂಶೋಧನೆಗೆ ಪಾಶ್ಚಾತ್ಯರ ಕೊಡುಗೆ ಹೇಗೆ ಅಪಾರವಾಗಿದೆಯೋ, ಸ್ಥಳನಾಮಗಳ 
ಅಧ್ಯಯನಕ್ಕೂ ಸಹ ಅವರ ಕೊಡುಗೆ ಅಪಾರ ಎ೦ಬುದನ್ನು ನಾವು ಮರೆಯುವಂತಿಲ್ಲ. 
ಲ್ಯಾಂಬರ್ಬ್‌, ಮೇರಿಯಾ ಪೈ, ಇಕ್ವಾಲ್‌ ಇಲೆರ್ಟ್‌, ಜೆ.ಜೆ.ಯಗ್ಲಿ. ಸ್ಕೀಟ್‌, ಸ್ಟೂಟನ್‌ 
ಡೌಜನ್‌, ಆಟಿ, ನೋರಿನ್‌ ಮುಂತಾದವರು ಸ್ಥಳನಾಮಗಳ ಕುರಿತು ಅಧ್ಯಯನ 
ಮಾಡಿದ್ದಾರೆ. 

ಭಾರತದಲ್ಲಿಯೂ ಸಹ ಸ್ಥಳನಾಮಗಳ ಕುರಿತು ಅಧ್ಯಯನ ಮಾಡಿದ ಅನೇಕ 
ವಿದ್ವಾಂಸರಿದ್ದಾರೆ. ಅಪ್ಪಯ್ಯ ದೀಕ್ಷಿತ್‌, ಎಸ್‌.ಕೆ.ಚಟರ್ಜಿ, ಎಚ್‌.ಬಾಲಲೋಚನ, ಹೀರಾಲಾಲ್‌ 


ಹೆಚ್‌.ಡಿ, ಕೆ.ಪಿ.ಪದ್ಮನಾಭ ಮೆನನ್‌, ಎನ್‌.ಕೆ.ಬೋಸ್‌, ರಾಮಚಂದ್ರ ಚೆಟ್ಟಿಯಾರ್‌, ಎಸ್‌.ಎಸ್‌. 
ರಾಮಚಂದ್ರಮೂರ್ತಿ ಮುಂತಾದವರು ಅಧ್ಯಯನ ಮಾಡಿದ್ದಾರೆ. ಅದೇ ರೀತಿಯಾಗಿ 
ಕರ್ನಾಟಕದಲ್ಲಿಯೂ ಸಹ ಅನೇಕ ವಿದ್ವಾಂಸರು ಅನೇಕ ಸ್ಥಳನಾಮಗಳ ಕುರಿತು ವಿವಿಧ 
ರೀತಿಯಲ್ಲಿ ಅಧ್ಯಯನ ಮಾಡಿದ್ದಾರೆ. ಸಿ.ಹಯವದನರಾವ್‌, ಶಂಬಾ ಜೋಷಿ, ಆರ್‌.ಸಿ. 
ಹಿರೇಮಠ, ಕೆಮ್ತೂರು ರಘುನಾಥ ಭಟ್ಟ, ದೇ.ಜವರೇಗೌಡ, ವಿ.ಗೋಪಾಲಕೃಷ್ಣ. 
ಬೆ.ಗೋ.ರ ವೇಶ, ವಿಶ್ವನಾಥ, 
ಎಂ.ಚಿದಾನಂದಮೂರ್ತಿ, ಎಂ.ಎಂ.ಕಲಬುರ್ಗಿ, 
ಕೆ.ಆರ್‌.ಮೋಹನ್‌, ಬಿ.ಎನ್‌.ಚ೦ದ್ರಯ್ಯ ಹೀಗೆ | 
ಮುಂತಾದವರು ಸ್ಥಳನಾಮಗಳ ಅಧ್ಯಯನ 
ಮಾಡಿದವರ ಸಾಲಿನಲ್ಲಿದ್ದಾರೆ. ಆದರೆ ಕೊಪ್ಪಳ 
ಸ್ಥಳನಾಮದ ಕುರಿತು ಅಧ್ಯಯನ ಮಾಡಿದವರ ' ಸನಿ 
ಸಂಖ್ಯೆ ತೀರಾ ಕಡಿಮೆ ಎಂದು ಹೇಳಬಹುದು. 
ನಾ.ಭಾ.ಶಾಸ್ತಿಗಳು, ಬಿ.ಸಿ.ಪಾಟೀಲ, ಷ.ಶೆಟ್ಟರ್‌, ಡಾ.ಬಿ.ರಾಜಶೇಖರಪ್ಪ, ಡಾ.ಸಿದ್ದಲಿಂಗಪ್ಪ 
ಕೊಟ್ಟೆಕಲ್‌ ಹೀಗೆ ಕೆಲವೇ ಕೆಲವರು ಮಾತ್ರ ಕೊಪ್ಪಳ ಸ್ಥಳನಾಮದ ಕುರಿತು ಅಧ್ಯಯನ 
ಮಾಡಿದ್ದಾರೆ. 

ಕೊಪ್ಪಳದ ಚರಿತ್ರೆ ಬಹು ಪುರಾತನವಾದುದು. ಕ್ರಿ.ಪೂ. ಸುಮಾರು 5000ಕ್ಕೂ 
ಮೊದಲಿನ ಅವಶೇಷಗಳು ಇಲ್ಲಿ ಲಭ್ಯವಾಗಿವೆ. ರಾಮಾಯಣ ಮತ್ತು ಮಹಾಭಾರತ 
ಮಹಾಕಾವ್ಯಗಳಲ್ಲಿಯೂ ಸಹ ಈ 
ಪರಿಸರದ ಬಗ್ಗೆ 
ಉಲ್ಲೇಖವಿರುವುದರಿಂದ, ಈ 
ಪ್ರದೇಶದ ಇತಿಹಾಸದ ಕಾಲ 
(ಬಹುದೂರ ಹಿಂದೆ ಸರಿಯುತ್ತದೆ. 
ಕೆ ಕಿ.ಪೂ. ಸುಮಾರು 3-2ನೇ 


ಶಾಸನಗಳೇ ಕೊಪ್ಪಳದ ವಸತತ ಮೊದಲ ಅಧಿಕೃತ ಲಿಖಿತ ದಜ ಎಂದು 
ಹೇಳಬಹುದು. ಕ್ರಿ.ಪೂ. ಕಾಲದಲ್ಲಿಯಾಗಲಿ ಅಥವಾ ನಂತರದ ಅಶೋಕನ 


ಶಾಸನಗಳಲ್ಲಾಗಲಿ ಲಭ್ಯವಾದ ದಾಖಲೆಗಳಲ್ಲಿ ಕೊಪ್ಪಳ ಸ್ಥಳನಾಮದ ಬಗ್ಗೆ 
ಉಲ್ಲೇಖವಿರುವುದಿಲ್ಲ. 

ತಪ್ಪಲು:- 

ಕೊಪ್ಪಳದ ಹಿರಿಯ ಸಂಶೋಧಕರಾಗಿದ್ದ ದಿ॥ ಶ್ರೀ ಬಿ.ಸಿ.ಪಾಟೀಲರು ಕೊಪ್ಪಳಕ್ಕೆ 
ಮೊದಲು “ತಪ್ಪಲು' ಎಂಬ ಹೆಸರಿನಿಂದ ಕರೆಯಲಾಗುತ್ತಿತ್ತು ಎಂದಿದ್ದಾರೆ. ನಂತರ 
ಅದು “ಕೊಪ್ಪಳ” ಆಗಿದೆ ಎಂದು ಉದಾಹರಿಸಿದ್ದಾರೆ. “ಆದಿ ಮಾನವನು ತಪ್ಪಲ ಪ್ರದೇಶಗಳಲ್ಲಿ 
ವಾಸ ಮಾಡುತ್ತಿದ್ದುದರಿಂದ ಸಹಜವಾಗಿಯೇ ತಾನಿರುವ ಪ್ರದೇಶಕ್ಕೆ ತಪ್ಪಲು ಎಂದು 
ಕರೆದಿರುವ ಸಾಧ್ಯತೆಯಿದೆ” ಎಂಬುದು ಅವರ ಅಭಿಪ್ರಾಯವಾಗಿದೆ. ಇಲ್ಲಿ ಬಿ.ಸಿ.ಪಾಟೀಲರ 
ಅಭಿಪ್ರಾಯದಲ್ಲಿ ಜನಸಾಮಾನ್ಯರ ಬಾಯಲ್ಲಿ “ತಪ್ಪಲು' ಎಂಬ ನಾಮವು "ಕೊಪ್ಪಳ' ಆಗಿ 
ಪರಿವರ್ತನೆಯಾಗಿರಬಹುದೇ? ಯಾಕೆಂದರೆ “ಲ” ಅಂತ್ಯಾಕ್ಷರವು “ಳ'ಕಾರವಾಗಿ ಅನೇಕ 
ಪದಪ್ರಯೋಗ ಸಂದರ್ಭದಲ್ಲಿ ಕಂಡುಬರುತ್ತದೆ. ಉದಾಹರಣೆಗೆ ನೋಡುವುದಾದರೆ, 
ಸ್ಥ್ಮಲುಸ್ಥಳ, ಫಲುಫಳ, ಕಲೆಕಳೆ, ಕಮಲುಕಮಳ ಹೀಗೆ ಅನೇಕ ಪದಗಳನ್ನು 
ನೋಡಬಹುದಾಗಿದೆ. ಈ ಪದಗಳ ಅಂತ್ಯಾಕ್ಷರಗಳ ಬದಲಾವಣೆಗಳನ್ನು ಗಮನಿಸಿದಾಗ 
“ಲ' ಅಂತ್ಯಾಕ್ಷರವು "ಳ'ಕಾರವಾಗಿ ಬದಲಾಣೆಯಾಗಿರುವಂತೆ "ತಪ್ಪಲ'ವು»"ಕೊಪ್ಪಳ'ವಾಗಿ 
ಬದಲಾವಣೆ ಆಗಿರುವಂತೆ ಬಿ.ಸಿ. ಪಾಟೀಲರ ಅಭಿಪ್ರಾಯವನ್ನು ಒಪ್ಪಬಹುದೇ? ಇದು 
ಎಷ್ಟು ಸೂಕ್ತ ಎ೦ಬ ಪ್ರಶ್ನೆ ಮೂಡುತ್ತದೆ. ಇಲ್ಲಿ ಶ್ರೀ ಬಿ.ಸಿ.ಪಾಟೀಲರು ಕೊನೆಗೆ ಉತ್ತರ 
ತಂದಿಟ್ಟಂತೆ ಕಾಣುತ್ತದೆ. “ತಪ್ಪಲ'ದಿ೦ದ "ಕೊಪ್ಪಳ' ಎಂಬ ಸಿದ್ಧಉತ್ತರ ಕಂಡರೂ ಮಧ್ಯದಲ್ಲಿ 
ಕೊಪ್ಪಳದ ಯಾವುದೇ ನಾಮಗಳ ಬಗ್ಗೆಯಾಗಲಿ ಅಥವಾ ಬದಲಾವಣೆಯಾಗಲಿ ಶ್ರೀ 
ಬಿ.ಸಿ.ಪಾಟೀಲರು ಚರ್ಚಿಸಿಲ್ಲ. ತಪ್ಪಲದಿಂದುಕುಪಣ»ಕೊಪಣ ಇತ್ಯಾದಿ ಇಂತಹ ಯಾವುದೇ 
ಬದಲಾವಣೆಗಳನ್ನು ಚರ್ಚಿಸದೇ ಕೊನೆಯ ಸಿದ್ಧ (ಕೊಪ್ಪಳ) ಉತ್ತರವನ್ನಷ್ಟೇ ತಂದಿಟ್ಟರೆ 
ಅದನ್ನು ಒಪ್ಪಲಾಗದು. ಕೇವಲ ಅಕ್ಷರಗಳ ಬದಲಾವಣೆ ಅಥವಾ ಸ್ಥಾನಪಲ್ಲಟವಾದ 
ಅಂಶಗಳಿಂದ ಒಂದು ಗ್ರಾಮದ ನಾಮವನ್ನು ಅಳೆಯುವುದು ಅಷ್ಟು ಸೂಕ್ತವೆನಿಸುವುದಿಲ್ಲ. 
ಅಲ್ಲಿನ ಪುರಾತತ್ವ, ಇತಿಹಾಸ, ಪ್ರಕೃತಿ, ನೈಸರ್ಗಿಕ ಮುಂತಾದ ಅಂಶಗಳ ಆಧಾರದ 
ಮೇಲೆಯೇ ಅಧ್ಯಯನ ಮಾಡಿದಾಗ ಮಾತ್ರ ಅದರ ನಾಮದ ಬಗ್ಗೆ ಸಂಪೂರ್ಣ 
ಹಿನ್ನೆಲೆ, ಚರಿತ್ರೆ ಮತ್ತು ಮಾಹಿತಿ ತಿಳಿದುಬರುತ್ತದೆ. 


ಕುಪಣ:- 

“ಕೊಪ್ಪಳದ ಹೆಸರು ಅಧಿಕೃತವಾಗಿ ಕ್ರಿಶ. 4ನೇ ಶತಮಾನದ ಚಿತ್ರದುರ್ಗದ 
ಚಂದ್ರವಳ್ಳಿ ಶಾಸನದಲ್ಲಿ "ಕುಪಣದ ಚಮ' ಎ೦ಬ ಹೆಸರು ಉಲ್ಲೇಖವಿರುವುದನ್ನು ಡಾ. 
ಬಿ.ರಾಜಶೇಖರಪ್ಪನವರು ಪ್ರಸ್ತಾಪಿಸಿದ್ದಾರೆ. ಈ ಶಾಸನದ ಭಾಷೆ ಸಂಸ್ಕೃತವಾಗಿದ್ದರೂ 
ಅಲ್ಲಲ್ಲಿ ಕನ್ನಡ ಪದಗಳ ಬಳಕೆಯಿದೆ. ಇಲ್ಲಿ ಉಲ್ಲೇಖಿತ "ಕುಪಣದ ಚಮ'ನು 
ಕೊಪ್ಪಳದವನಾಗಿರಬೇಕು ಎಂಬುದು ಹಲವು ವಿದ್ವಾಂಸರ ಅಭಿಪ್ರಾಯವಾಗಿದೆ. ಈ 
ಅಭಿಪ್ರಾಯವನ್ನು ಒಪ್ಪುವುದಾದರೆ ಕೊಪ್ಪಳಕ್ಕೆ ಕ್ರಿಶ. 4ನೇ ಶತಮಾನದಲ್ಲಿ "ಕುಪಣ” 


ಎಂದು ಕರೆಯಲಾಗುತ್ತಿತ್ತು ಹ್ಹ NN ಗ 


ಎ೦ದಂತಾಗುತ್ತದೆ. ಇದನ್ನು 
ಬಹುತೇಕ ವಿದ್ವಾಂಸರು ಒಪ್ಪಿರುವ | 
ಶೋಧವಾಗಿದೆ. 

ಮೊದಲು "ಕುಪಣ' ಈ 
ಎಂಬ ಉಲ್ಲೇಖದ ಬಗ್ಗೆ | 
ಜ'ರ್ಜೆಸನಮ್ರದಾದ'ರಿ”; 
ಇತಿಹಾಸಕಾರರು, ಸಂಶೋಧಕರು, 
ಜನಪದರು, ಜನಸಾಮಾನ್ಯರು ಹೆಚ್ಚು ಒಪ್ಪಿದಂತೆ ಇಲ್ಲಿ "ಕುಪಣ” ಎಂಬ ಒಬ್ಬ ಮುನಿ 
ಇದ್ದನಂತೆ. ಅವನ ಹೆಸರಿನ ಮೇಲೆಯೇ ಈ ಗಾಮ ಕರೆಸಿಕೊಳ್ಳುತ್ತಿತ್ತು ಎಂದು 
ಅಭಿಪ್ರಾಯಪಟ್ಟಿದ್ದಾರೆ. ಅದಕ್ಕೆ ನಿದರ್ಶನ ಎಂಬುವಂತೆ ಸಂಶೋಧಕರಾದ ಷ.ಶೆಟ್ಟರರವರು 
ಇಲ್ಲಿ ಮೂರು ಜನ "ಕುಪಣ' ಎಂಬ ಭಿಖ್ಹುಗಳಿದ್ದರು ಎಂದು ದಿನಾಂಕ: 02-02- 
2020ರ ಪ್ರಜಾವಾಣಿ ಪತ್ರಿಕೆಯಲ್ಲಿ "ಕುಪಣ ಎಂಬೋ ಕೊಪ್ಪಳ' ಎನ್ನುವ ಲೇಖನದಲ್ಲಿ 
ಅಭಿಪ್ರಾಯವನ್ನು ವ್ಯಕ್ತಪಡಿಸಿದ್ದಾರೆ. ಒಬ್ಬ ಪುಫಹನಿಯೊಂದನ್ನು ದಾನಮಾಡಿದ 
ಕುಪನನೆಂಬವನು ತಾನೊಬ್ಬ ಉಪಾಸಕನೆಂದು ಗುರುತಿಸಿಕೊ೦ಡಿರುವನು. ಈತನು ಬುದ್ಧನ 
ಅನುಯಾಯಿಯಾದ ಒಬ್ಬ ಗೃಹಸ್ಥನೆಂದು ತಾನು ಹುಟ್ಟಿದ ಸ್ಥಳನಾಮದಿಂದ 
ಗುರುತಿಸಿಕೊಂಡಿದ್ದನೆಂದು ಅರ್ಥೈಸಬಹುದು (ಸಂ-22). 

ಎರಡು ಪುಫಗಹನಿಗಳನ್ನು ದಾನಮಾಡಿದ ಇನ್ನೊಬ್ಬ ಕುಪನನು ಖಜನಕರ 
ಪದದೊಡನೆ ತಾನು ಬರೆಸಿದ ಎರಡೂ ಶಾಸನಗಳಲ್ಲಿ ಗುರುತಿಸಿಕೊಂಡಿರುವನು. 


ಖಜನಾಕರಸ ಮಹಿಸಕಸ ಕುಪನನ ದಾನ ಎಂಬುದು ಪೂರ್ಣಪಠ್ಯ. ಮಹಿಸಕದ 
ಖಜನಾಕರರ ನಿವಾಸಿಯಾದ ಕುಪನ ಮತ್ತು ಮಹಿಸಕದ ಖಜನಕಾರ ಕುಪನ ಎಂದು 
ಎರಡೂ ಬಗೆಯಲ್ಲಿ ಇದನ್ನು ಅರ್ಥೈಸಬಹುದು. ಎರಡನೆಯದನ್ನು ಕುಪನನು ಖಜನಕಾರ 
(ಭಂಡಾರಿ ಅಥವಾ ಖಜಾನೆಯ ಅಧಿಕಾರಿ) ಎಂದು ಅರ್ಥಮಾಡಬಹುದು. ಈತನು 
ಸ್ಥಳನಾಮದಿಂದ ಗುರುತಿಸಿಕೊ೦ಡದ್ದು ಮತ್ತು ಈ ಸ್ಥಳವು ಖಜಾನೆಯ ಕೇಂದ್ರವಾಗಿದ್ದು 
ಇಲ್ಲಿ ಸ್ಪಷ್ಟವಾಗಿದೆ (ಸಂ-24-25). 

ಇನ್ನೊಬ್ಬ ಕುಪನನ ಉಲ್ಲೇಖವು ಒಂದು ತೃಟಿತ ಶಾಸನದಲ್ಲಿ ಕಾಣಿಸಿಕೊಂಡಿದ್ದು, 
ಕುಪನ ರಠಕಸಅಯ ಎಂಬ ಪಾಠವನ್ನು ಹೊಂದಿದೆ. 
ದಾನಿಯಾದರೂ ಈತನು ಕೊಟ್ಟ ದಾನವಾವುದೆಂಬುದು 
ಸ್ಪಷ್ಟವಾಗುತ್ತಿಲ್ಲ. ಅಲ್ಲದೆ ತನ್ನ ಹೆಸರನ್ನು ತಿಳಿಸದೆ ಆಯ 
(ಆರ್ಯ)ನೆಂದು ಕರೆದುಕೊಂಡಿರುವ ಈತನು 
ಗೃಹಸ್ಥನಾಗಿರಲಿಲ್ಲ. ಭಿಖ್ಬುವಾಗಿದ್ದನು ಎನ್ನಬಹುದು. 
ಗೌರವಯೋಗ್ಯ ಅಥವಾ ಪೂಜಾರ್ಹ ಎ೦ಬುದು ಆಯಾ 
ಪದದ ಅರ್ಥ. ಈ ಭಿಖ್ಬು ತನ್ನ (ಪೂರ್ವಾಶ್ರಮದಲ್ಲಿ) 
ಕುಪನರಠಿಕ, ಅಂದರೆ ಕುಪನ ರಾಷ್ಟ್ರದವನಾಗಿರುವ 
ಸಾಧ್ಯತೆ ಇದೆ ಎಂದು ಮೇಲಿನ ಲೇಖನದಲ್ಲಿ ಷ.ಶೆಟ್ಟರ್‌ ಅವರು ಕೊಪ್ಪಳದ “ಕುಪಣ' 
ಅಥವಾ "ಕುಪನ'ನ ಉಲ್ಲೇಖದ ಬಗ್ಗೆ ವಿವರಿಸಿದ್ದಾರೆ. ಹೀಗೆ ಶ್ರೀ ಶೆಟ್ಟರ್‌ರವರು ಮೂರು 
"ಕುಪಣ” ಮುನಿಗಳ ಬಗ್ಗೆ ಉಲ್ಲೇಖಿಸಿದ್ದಾರೆ. ಆದರೆ ಷ._ಶೆಟ್ಟರ್‌ರವರು ಈ ಮೇಲಿನ 
ಲೇಖನದಲ್ಲಿ ಉಲ್ಲೇಖಿಸಿದ ಶಾಸನಗಳ ಸಂಖ್ಯೆ 22, 24, 25 ಇವು ಯಾವುವೆಂಬುದೇ 
ತಿಳಿಸಿರುವುದಿಲ್ಲ. ಅವುಗಳ ಕಾಲ, ಭಾಷೆ, ಶಾಸನ ಲಭ್ಯವಾದ ಸ್ಥಳ ಯಾವುದನ್ನೂ ಇಲ್ಲಿ 
ಉಲ್ಲೇಖಿಸಿರುವುದಿಲ್ಲ. ಇದು ಸ್ವಲ್ಪ ಗೊಂದಲವನ್ನು ಉಂಟುಮಾಡುತ್ತದೆ. 

ಇದಕ್ಕೆ ಪ್ರತಿಕ್ರಿಯೆ ಎಂಬಂತೆ ಡಾ.ಬಿ.ರಾಜಶೇಖರಪ್ಪನವರು ದಿನಾಂಕ: 09-02- 
2020 ಪ್ರಜಾವಾಣಿಯಲ್ಲಿ "ಊಹೆಯ ಮುಸುಕಿನಲ್ಲಿ' ಎ೦ದು ಬರೆಯುತ್ತಾ, ಷಶೆಟ್ಟರ್‌ರವರ 
ಲೇಖನಕ್ಕೆ ಪ್ರತಿಕ್ರಿಯೆ ಬರೆದಿದ್ದು, ಶೆಟ್ಟರ್‌ವರು ಉಲ್ಲೇಖಿಸಿದ ಶಾಸನಗಳು ಯಾವು? ಆ 
ದಾನದ ಶಾಸನಗಳು ಯಾವು? ಕಾಲ ಮತ್ತು ಸ್ಥಳದ ಉಲ್ಲೇಖವಿಲ್ಲ ಎಂದಿದ್ದಾರೆ. 
ಕುಪಣ ಖಜಾನಾಧಿಕಾರಿ ಎಂಬುದು ಊಹೆಯಾಗಿದ್ದು, ಪ್ರಾಕೃತದ "ಖಜಾನಾ' ಎಂಬುದು 
ಅರೇಬಿಕ್‌. ಫರ್ಷಿಯನ್‌ ಮೂಲದ "ಖಜಾನಾ' ಎಂಬ ಶಬ್ಧವನ್ನು ಹೋಲುವುದರಿಂದ 

ಅವರು ಅದಕ್ಕೆ ಖಜಾನೆ ಎಂದು ಅರ್ಥ ಮಾಡಿಕೊಂಡಿರುವ ಸಾಧ್ಯತೆ ಕಾಣುತ್ತದೆ. ಆ 
ಶಬ್ಧದ ಅರ್ಥ ಇನ್ನೂ ತಿಳಿಯಬೇಕಾಗಿದೆ. ಆ ಅರ್ಥದ ಶಬ್ಧ ಪ್ರಾಕೃತ ಶಬ್ಧಕೋಶದಲ್ಲಿ 
ಇಲ್ಲ ಎಂಬುದನ್ನು ಅವರು ಎದ್ದು ಕಾಣದಂತೆ ಊಹೆಯ ಮುಸಿಕಿನಲ್ಲಿ ಮರೆ ಮಾಡಿದ್ದಾರೆ 
ಎಂದು ಪ್ರತಿಕ್ರಿಯಿಸಿದ್ದಾರೆ. ಹೀಗಾಗಿ ಷ_ಶೆಟ್ಟರ್‌ರವರು ಉಲ್ಲೇಖಿಸಿದ ಆ ಮೂರು "ಕುಪಣ” 
ಮುನಿವರಿಯರು ಯಾರು ಎಂಬುದು ಪ್ರಶ್ನೆಯಾಗಿಯೇ ಉಳಿದಿದೆ ಎಂದು 
ಡಾ.ಬಿ.ರಾಜಶೇಖರಪ್ಪನವರು ಪ್ರಶ್ನಿಸಿದ್ದಾರೆ. 

ಹಾಗಾದರೆ ಆ ಮೂರು “*ಪಣ' ಮುನಿಗಳು ಯಾರು ಎಂಬ ವಿಷಯದ 
ಮೇಲೆ ನಾನು ಅಧ್ಯಯನ ಮಾಡಿದಾಗ ದೊರೆತ ಸಾಕ್ಷಿಗಳೇ ಕಲಬುರ್ಗಿ ಜಿಲ್ಲೆಯ 
ಚಿತ್ತಾಪೂರ ತಾಲ್ಲೂಕಿನ "ಕನಗನಹಳ್ಳಿ'ಯ ಪ್ರಾಕೃತ ಭಾಷೆಯ ಶಾಸನಗಳು. (ಈ ಕುರಿತು 
ಅಧ್ಯಯನಗಳು ಈಗಾಗಲೇ ನಡೆದಿವೆ) ಈ ಗ್ರಾಮದಲ್ಲಿ ಸುಮಾರು 200ಕ್ಕೂ ಅಧಿಕ 
ಶಾಸನಗಳು ಲಭ್ಯವಾಗಿದ್ದು, ಅವು ಬೇರೆ-ಬೇರೆ ಭಾಷೆಗಳ ಶಾಸನಗಳಾಗಿವೆ. ಅಲ್ಲದೆ 
ಅನೇಕ ಮೂರ್ತಿ-ಶಿಲ್ಪಗಳು, ಸ್ತೂಪಗಳು ದೊರಕಿವೆ. ಪ್ರಾಚೀನ ಕಾಲದಲ್ಲಿ ಈ ಗ್ರಾಮವು 
ದಕ್ಷಿಣದ ಪ್ರಸಿದ್ಧ ಬೌದ್ಧ ಕೇ೦ದ್ರವಾಗಿತ್ತು ಎಂದು ಇತಿಹಾಸದಿಂದ ತಿಳಿದುಬರುತ್ತದೆ. ಇಲ್ಲಿ 
ಬುದ್ಧನ ಅನೇಕ ಮೂರ್ತಿ-ಶಿಲ್ಪಗಳು, ಅಶೋಕನ ಶಿಲ್ಪಗಳು ಲಭ್ಯವಾಗಿವೆ. ಹೀಗಾಗಿ ಈ 
ಕನಗನಹಳ್ಳಿ ಗ್ರಾಮವು ಪ್ರಾಚೀನ ಕಾಲದಲ್ಲಿ ಬೌದ್ಧಧರ್ಮದ 
ಬಹುದೊಡ್ಡ ಶ್ರದ್ಧಾ ಕೇಂದವಾಗಿತ್ತೆಂದು ತಿಳಿದುಬರುತ್ತದೆ. ' 
ಈ ಗ್ರಾಮಗಳ ಶಾಸನಗಳಲ್ಲಿ ಉಲ್ಲೇಖಿತ "ಕುಪಣ' ಮುನಿಯೇ 
ಕೊಪ್ಪಳದವ'ನಾಗಿರಬೇಕೆಂದು ಸ೦ಂಶೋದ'ಕರ 
ಅಭಿಪ್ರಾಯವಾಗಿದೆ. “ಕುಪಣ' ಎ೦ಬ ಮುನಿಯ ಉಲ್ಲೇಖ | 
ಕನಗನಹಳ್ಳಿಯ ಪ್ರಾಕೃತ ಭಾಷೆಯ ಶಾಸನಗಳಲ್ಲಿ ' 
ಕಂಡುಬಂದಿರುವುದರಿಂದ ಷ.ಶೆಟ್ಟರ್‌ರವರು ಈ ಶಾಸನಗಳ ಸ 
ಆಧಾರದ ಮೇಲೆಯೇ "ಕುಪಣ ಎಂಬೋ ಕೊಪ್ಪಳ' ಎಂಬ ಗೇ "ಭಟ 
ಲೇಖನ ಬರೆದಿದ್ದರೂ ಅವುಗಳ ಕಾಲ, ಭಾಷೆ, ಸ್ಥಳಗಳನ್ನು 
ಸ್ಪಷ್ಟವಾಗಿ ಹೇಳದಿರುವುದೇ ತುಸು ಗೊಂದಲಕ್ಕೆ ಕಾರಣವಾಯಿತು ಎನ್ನಬಹುದು. ಹೀಗಾಗಿ 
ಪ್ರಾಚೀನ ಕಾಲದಲ್ಲಿ ಈ “ಕುಪಣ' ಎ೦ಬ ಮುನಿಯ ಹೆಸರಿನ ಮೇಲೆಯೇ ಈ "ಕೊಪ್ಪಳ? 
ಸ್ಥಳನಾಮ ಗುರುತಿಸಿಕೊ೦ಡಿರಬೇಕು ಎನ್ನುವುದು ಬಹುತೇಕ ಸಂಶೋಧಕರು ಒಪ್ಪಿರುವ 
ಸಂಗತಿಯಾಗಿದೆ. 

ಪ್ರಾಕೃತ ಭಾಷೆಯ ಶಾಸನಗಳನ್ನು ಮೌರ್ಯರು ಮತ್ತು ಶಾತವಾಹನರ ಕಾಲದಲ್ಲಿ 
ಮಾತ್ರ ಕೊರೆಸಲಾಗಿದೆ. ಮೌರ್ಯರು ಕ್ರಿಪೂ 3ರಿಂದ 1ನೇ ಶತಮಾನದವರೆಗೆ ಮತ್ತು 
ಶಾತವಾಹನರು ಕ್ರಿ.ಪೂ 1ರಿಂದ ಕ್ರಿಶ 2ನೇ ಶತಮಾನದವರೆಗೆ ಆಡಳಿತ ನಡೆಸಿದ್ದಾರೆ. 
ಹೀಗಾಗಿ ಈ ಶಾಸನಗಳು ಕ್ರಿಪೂ 3ರಿಂದ ಕ್ರಿಶ 2ರ ಮಧ್ಯದಲ್ಲಿ ರಚಿಸಿದವುಗಳಾಗಿರಬೇಕು. 
ಮತ್ತು ಆ ಕುಪಣ ಮುನಿಯು ಬೌದ್ಧಧರ್ಮದ ಅನುಯಾಯಿಯಾಗಿದ್ದನು ಎಂಬ 
ಮಾತಿನ ಮೇಲೆ ಚರ್ಚಿಸುವುದಾದರೆ ಆ ಶಾಸನಗಳನ್ನು ಮೌರ್ಯರೇ ಕೆತ್ತಿಸಿದ ಶಾಸನಗಳೇ 
ಆಗಿರಬೇಕು. ಯಾಕೆಂದರೆ ಮೌರ್ಯರು ಬೌದ್ಧಧರ್ಮದ ಕಟ್ಟಾ ಅನುಯಾಯಿಗಳಾಗಿದ್ದರು 
ಮತ್ತು ಆ ಮನೆತನದಲ್ಲಿನ ಸಾಮ್ರಾಟ ಅಶೋಕನು ಕಳಿಂಗ ಯುದ್ಧದ ನಂತರ ಅವನ 
ಧರ್ಮ ಪ್ರಚಾರದ ಬಗ್ಗೆ ಎಲ್ಲರಿಗೂ ತಿಳಿದಿರುವ ಸ೦ಗತಿಯಾಗಿದೆ. ಹೀಗಾಗಿ ಬೌದ್ಧಧರ್ಮ 
ಎಂದಕೂಡಲೇ ಮೌರ್ಯರು ಮತ್ತು ಅಶೋಕನೇ ನೆನಪಿಗೆ ಬರುತ್ತಾನೆ. ಹೀಗಾಗಿ 
ಅಶೋಕನೇ ಈ "ಕುಪಣ'ನ ಶಾಸನಗಳನ್ನು ಬರೆಸಿರಬಹುದೇ ಎಂಬ ಅನುಮಾನ 
ಮೂಡುತ್ತದೆ. ಹಾಗಾಗಿದ್ದರೆ ಕನಗನಹಳ್ಳಿಯಲ್ಲಿ ಉಲ್ಲೇಖಿತ ಕುಪಣ ಮುನಿಯು ಕ್ರಿ.ಪೂ. 
3ರಿಂದ 1ನೇ ಶತಮಾನದಲ್ಲಿ ಇದ್ದಿರಬೇಕು, ಇಲ್ಲವೇ ಈ ಮೊದಲೇ ಇದ್ದಿರಬೇಕು ಎಂಬ 
ಸಂಗತಿ ತಿಳಿದುಬರುತ್ತದೆ. ಬಹಳ ಮುಖ್ಯವಾಗಿ ಪ್ರಾಚೀನ ಕಾಲದ ಕನಗನಹಳ್ಳಿ ಮತ್ತು 
ಕೊಪ್ಪಳಕ್ಕೂ ಯಾವುದೋ ರೀತಿಯಲ್ಲಿ ಅವಿನಾಭಾವ ಸಂಬಂಧವಿದ್ದ ಬಗ್ಗೆ ತಿಳಿದುಬರುತ್ತದೆ. 
ಬಹುಶಃ ಆ ವಿಷಯದ ಮೇಲೆ ಅಧ್ಯಯನ ಮಾಡಿದಾಗ ಕುಪಣ ಮುನಿಯು ಬೌದ್ಧ 
ಧರ್ಮದ ಮುನಿಯಾಗಿರುವುದರಿ೦ದ ಕುಪಣ, ಇ೦ದಿನ ಕೊಪ್ಪಳ, ಬೌದ್ಧದರ್ಮ ಮತ್ತು 
ಕನಗನಹಳ್ಳಿ ಸಂಬಂಧಗಳು ಆ ಕಾಲದಲ್ಲೇ ಗಟ್ಟಿಯಾಗಿದ್ದಿರಬೇಕು ಎಂದೆನಿಸುತ್ತದೆ. 
ಹೀಗಾಗಿಯೇ ಕನಗನಹಳ್ಳಿ ಶಾಸನಗಳಲ್ಲಿ ಇಂದಿನ ಕೊಪ್ಪಳ ಪ್ರಾಚೀನ ಕಾಲದ ಕುಪಣದ 
“ಕುಪಣ' ಮುನಿಯ ಹೆಸರು ಉಲ್ಲೇಖವಾಗಿರಬಹುದು ಎನಿಸುತ್ತದೆ. ಇಲ್ಲಿಯೂ ಸಹ 
“ಕುಪಣ' ಎಂಬ ನಾಮವು “ಕೊಪ್ಪಳ' ಆಗಿ ಪರಿವರ್ತನೆಯಾಗಿರಲು ಸಾಧ್ಯವಿದೆ. “ಣ' 
ಅಂತ್ಯಾಕ್ಷರವು "ಳ'ಕಾರವಾಗಿ ಅನೇಕ ಸಂದರ್ಭದಲ್ಲಿ ಬದಲಾವಣೆಗೊಂಡಿದ್ದನ್ನು ನಾವು 
ಕಾಣುತ್ತೇವೆ. ಉದಾಹರಣೆಗೆ ನೋಡುವುದಾದರೆ, ಮಣ್ಣು-ಮರಳು, ಕಣಿಕುಳಿ, 
ಬಣಗುಬಳಗ ಇತ್ಯಾದಿಗಳನ್ನು ಕಾಣಬಹುದಾಗಿದೆ. ಹೀಗಾಗಿ "ಕುಪಣ'ವು ಕುಪಳ'ವಾಗಿಯೊ 
ನಿಷ್ಠತ್ತಿಗೊ೦ಡು “ಕೊಪ್ಪಳ'ವಾಗಿ ವಿಸ್ತಾರಗೊಂಡಿರಬೇಕು. ಎಂದೆನಿಸುತ್ತದೆ. 

ಮೌರ್ಯರ ಕಾಲದಲ್ಲಿ ಮಹಾರಾಷ್ಟ್ರದ ಪ್ರತಿಷ್ಠಾನ(ಪೈಠಾಣ), ಗೋದಾವರಿ 
ತೀರದ ಬಾವರಿ ಆಶ್ರಮ, ಆಂಧ್ರಪ್ರದೇಶದ ಅಮರಾವತಿ, ನಾಗಾರ್ಜುನಕೊ೦ಡ(ಧೈನಕಟಕ), 

ಪಾಟಲಿಪುತ್ರ ಮತ್ತು ಸಿಂಹಳ(ಶ್ರೀಲಂಕ) ಹಾಗೂ ಕರ್ನಾಟಕದ ಮಸ್ಕಿ, ಕೊಪ್ಪಳ, ಬ್ರಹ್ಮಗಿರಿ, 
ಬನವಾಸಿ, ಸನ್ನತಿ ಮುಂತಾದವುಗಳು ಧಾರ್ಮಿಕ ಮತ್ತು ಸಾಂಸ್ಕೃತಿಕ ಕೇ೦ದ್ರಗಳಾಗಿದ್ದವೆಂದು 
ಇತಿಹಾಸದಿ೦ದ ತಿಳಿದುಬರುತ್ತದೆ. ಮತ್ತು ಅವರ ಕಾಲಕ್ಕೆ ದಕ್ಷಿಣಕ್ಕೆ ಬರುವ ರಹದಾರಿಗಳನ್ನು 
ಮಾಡಿಕೊಂಡಿದ್ದರು. ಉತ್ತರದಿ೦ದ ದಕ್ಷಿಣದ ನಾಗಾವಿ ಮತ್ತು ಸನ್ನತಿಗಳಿಗೆ ಮಹಾರಾಷ್ಟ್ರದ 
ಮೂಲಕ ಮತ್ತು ಸನ್ನತಿಯಿ೦ದ ಕನಕಗಿರಿ, ಕೊಪ್ಪಳ ಮೂಲಕ ಬನವಾಸಿಗೆ ಸೇರುವ 
ರಹದಾರಿಗಳನ್ನಾಗಿ ಮಾಡಿಕೊಂಡಿದ್ದರಂತೆ. ಅಂದರೆ ಆಗಿನ ಕಾಲಕ್ಕೆ ಈ ಕೊಪ್ಪಳವು 
ಧಾರ್ಮಿಕ, ಸಾಂಸ್ಕೃತಿ ಮತ್ತು ವಾಣಿಜ್ಯ ಕೇಂದ್ರವಾಗಿ ರಹದಾರಿಗಳನ್ನು ಹೊಂದಿತ್ತೆಂದು 
ದಿನಾಂಕ: 05-12-2021ರ ಪ್ರಜಾವಾಣಿ 
ದಿನಪತ್ರಿಕೆಯಲ್ಲಿ "ಸನ್ನತಿ ಬೌದ್ಧ ಸಂಸ್ಕೃತಿಯ 
ಮಹತಿ' ಎಂಬ ಲೇಖನದಲ್ಲಿ ಶ್ರೀಶೈಲ 
ನಾಗರಾಳರವರು ಅಭಿಪ್ರಾಂರಶಂ 
ವ್ಯಕ್ತಪಡಿಸಿದ್ದಾರೆ ಮತ್ತು ವಿಶೇಷವಾಗಿ 
ಮೌರ್ಯರ ಕಾಲದಲ್ಲಿ ದಕ್ಷಿಣದಲ್ಲಿ ಸನ್ನತಿ 
ಇಲ್ಲವೆ ಕನಕಗಿರಿ ದಕ್ಷಿಣದ 


ರಾಜದಣನಿಂತರಾಗಿತ್ತು ಎಂದು ೫ 


ಹೇಳಲಾಗುತ್ತಿದೆ. ಒಂದು ವೇಳೆ 
ಕನಕಗಿರಿಯೇ ಮೌರ್ಯರ ದಕ್ಷಿಣದ ರಾಜಧಾನಿ ಎಂದಾಗಿದ್ದರೆ ತೀರ ಹತ್ತಿರದಲ್ಲೇ 
ಇರುವ ಕೊಪ್ಪಳದ ಮಹತ್ವ ಸಾಮಾನ್ಯವಾಗಿರಲಿಲ್ಲ ಎಂಬುದಂತೂ ಒಪ್ಪಲೇಬೇಕು. ಈ 
ಮೇಲಿನ ಅಂಶಗಳನ್ನು ಗಮನಿಸಿದಾಗ ಷ.ಶೆಟ್ಟರರವರು ಹೇಳಿರುವಂತೆ ಈ ಕೊಪ್ಪಳವು 
ಪ್ರಾಚೀನ ಕಾಲದಲ್ಲಿ ಖಜಾನಾ ಕೇ೦ದ್ರವಾಗಿತ್ತು ಮತ್ತು ಬೌದ್ಧಧರ್ಮದ ಬಹುದೊಡ್ಡ 
ಸಾಂಸ್ಕೃತಿಕ ಮತ್ತು ಧಾರ್ಮಿಕ ಶ್ರದ್ಧಾಕೇ೦ದ್ರವಾಗಿತ್ತು ಎ೦ಬ ಮಾತನ್ನು ಒಪ್ಪಲೇಬೇಕು. 
ಕೊಪಣ:- 

ನಂತರದ ಶಾಸನಗಳಲ್ಲಿ ಕೊಪಣ' ಎ೦ಬ ಹೆಸರು ಉಲ್ಲೇಖಗೊಂಡಿದೆ. ಈ 
ರೀತಿ ಕ್ರಿಶ ಸುಮಾರು 8ನೇ ಶತಮಾನದ ನಂತರದ ಅನೇಕ ಶಾಸನಗಳಲ್ಲಿ "ಕೊಪಣ' 
ಎಂಬ ಉಲ್ಲೇಖ ಕಂಡುಬರುತ್ತದೆ. "ಕುಪಣ” ಎಂಬ ನಾಮದಿಂದ “ಕೊಪಣ” ಎಂಬ 


ಉಲ್ಲೇಖ ಯಾಕೆ ಬದಲಾಯಿತು? "ಉ' (ಕು)ಕಾರದಿಂದ "ಒ' (ಕೊ)ಕಾರ ಯಾವ 

ಕಾರಣದಿಂದ ಬದಲಾಯಿತು ಎಂಬುದರ ಬಗ್ಗೆ ಹೆಚ್ಚಿನ ಮಾಹಿತಿ ಲಭ್ಯವಾಗುವುದಿಲ್ಲ. 
ಆದರೂ ಒಂದು ಹಿನ್ನೆಲೆ ಮಾತ್ರ ಇದ್ದೇ ಇರುತ್ತದೆ. ಅದು ಇಲ್ಲಿ ತಿಳಿದುಬರುವುದಿಲ್ಲ. 

ಕೊಪ್ಪಳದ ಹಿರಿಯ ಸಂಶೋಧಕರಾಗಿದ್ದ ದಿ॥ ನಾ.ಭಾ.ಶಾಸ್ತಿಗಳು “ಕೋಪಣ- 
ಕೊಪ್ಪಳ' ಎ೦ಬ ತಮ್ಮ ಕಿರು ಪುಸ್ತಕದಲ್ಲಿ ಹಲವು ಕಾವ್ಯ ಮತ್ತು ಶಾಸನಗಳಲ್ಲಿ ಉಲ್ಲೇಖಿತವಾದ 
ಕೊಪ್ಪಳದ ಇತಿಹಾಸ ಮತ್ತು ಕೊಪ್ಪಳ ನಾಮದ ಉಲ್ಲೇಖದ ಬಗ್ಗೆ ಚರ್ಚಿಸಿದ್ದಾರೆ. 
ಬಿಜಾಪುರ ಜಿಲ್ಲೆ೦ಂತು ಇಂಡಿ, 
ಕಲಬುರ್ಗಿ ಜಿಲ್ಲೆಯ ಚಿನುವಳ್ಳಿ 
್ಥ ಹಾಗೂ ಬಂಕೂರ, ಶಿವಮೊಗ್ಗ 
ಫೇ ಜಿಲ್ಲೆಯ ಶಿಕಾರಿಪುರ ಮುಂತಾದ 
ಔ ಶಾಸನಗಳಲ್ಲಿ ಉಲ್ಲೇಖಿತ ಕುಪಣ, 


ಸ 


| ತ್‌್‌ 


ಕೊಪಣಪುರವರಾಧೀಶ್ವರ ಎಂಬ 
ಉಲ್ಲೇಖವನ್ನು ವಿವರಿಸಿದ್ದಾರೆ. ಅಲ್ಲದೆ 
ಚಾವುಂಡರಾಯನ ಚಾವುಂಡರಾಯ ಪುರಾಣದಲ್ಲಿ ಕೊಪಣಾದ್ರಿ ಉಲ್ಲೇಖವಿರುವ 
ಬಗ್ಗೆಯೂ ವಿವರಿಸಿದ್ದಾರೆ. ಮತ್ತು ಚಾಲುಕ್ಯ ಚಕ್ರವರ್ತಿ ಶ್ರೀ ವಿನಯಾದಿತ್ಯ 
ಸತ್ಕಾಶ್ರಯವಲ್ಲಭನರೇ೦ದ್ರನ ತಾಮ್ರ ಶಾಸನದಲ್ಲಿಯೂ ಸಹ ಶ್ರೀ ಕುಪ್ಪೇನಾಮಗ್ರಾಮ 
ಎಂಬ ಉಲ್ಲೇಖವನ್ನು ಕೊಟ್ಟು, ಕೊಪ್ಪಳದ ಚರಿತ್ರೆ 
ಮತ್ತು ಗ್ರಾಮನಾಮದ ಇತಿಹಾಸವನ್ನು ಕುರಿತು ಸದರಿ 
ಕಿರುಹೊತ್ತಿಗೆಯಲ್ಲಿ ವಿವರಿಸಿರುವುದು ಯೋಗ್ಯವಾಗಿದೆ. 

ಈ ಕೊಪಣಪುರವರಾಧೀಶ್ವರರು ಯಾರು 
ಎಂಬ ಬಗ್ಗೆ ಡಾ.ಬಿ.ವಿ.ಶಿರೂರುರವರು ಕರ್ನಾಟಕ | 
ಇತಿಹಾಸ ಅಕಾಡೆಮಿಯವರ “ಇತಿಹಾಸ ದರ್ಶನ ಕ್ಹಿಚ್ಚ 
2018ರ ಸಂಪಟ-33ರಲ್ಲಿ ಸುದೀರ್ಥವಾಗಿ | 
ಚರ್ಚಿಸಿದ್ದಾರೆ. ಕರ್ನಾಟಕದ ಅನೇಕ ಶಾಸನಗಳಲ್ಲಿ 
ಉಲ್ಲೇಖಿತ ಕೊಪಣಪುರವರಾಧೀಶ್ವರರ ಬಗ್ಗೆ 
ವಿವರಿಸಿದ್ದಾರೆ. ಅರಸರು, ಮಾಂಡಳಿಕರು ತಮ್ಮ ಬಿರುದು ಬಾವಲಿಗಳಿಂದ ಅಥವಾ 
ತಮ್ಮ ವಂಶಾವಳಿಗಳ ವಿಶೇಷತೆಗಳಿಂದ ಗುರುತಿಸಿಕೊಳ್ಳುತ್ತಿದ್ದರು. ಕದಂಬರು ಬನವಾಸಿ 


ಪುರವರಾಧೀಶ್ವರ, ಪಲ್ಲವರು ಕಾಂಚಿಪುರವರಾಧೀಶ್ವರ, ಕಳಚೂರಿಗಳು 


ಡು 

ಕಾಳ೦ಜಪುರವರಾಧೀಶ್ವರ, ಸಿ೦ದರು ಭೋಗಾವತಿಪುರವರಾಧೀಶ್ವರ ಇತ್ಯಾದಿ ಮನೆತನಗಳನ್ನು 
ಕಾಣಬಹುದಾಗಿದೆ. ಅದರಂತೆ ಕೊಪ್ಪಳದ ಕೊಪಣಪುರವರಾಧೀಶ್ವರಾಗಿದ್ದ ಶಿಲಾಹಾರರನ್ನು 
ಕುರಿತು ಉಲ್ಲೇಖಿತ ಅನೇಕ ಶಾಸನಗಳನ್ನು ಇಲ್ಲಿ ಗುರುತಿಸಿದ್ದಾರೆ. ಬಿಜಾಪುರ ಜಿಲ್ಲೆಯ 
ಸಿಂದಗಿ ತಾಲ್ಲೂಕಿನ ಚಟ್ಟರಕಿ, ಬಾಗೇವಾಡಿ ತಾಲ್ಲೂಕಿನ ಮುತ್ತಗಿ, ಇಂಡಿ ತಾಲ್ಲೂಕಿನ 
ಹಿರಿ್‌`ೇವ”ಗಿ'೪' ರಿ", 
ಹಿರೇಬೇವನೂರ ಮುತ್ತು 
; ೬ ಅಗರಖೇಡ, ಕಲಬುರ್ಗಿ ಜಿಲ್ಲೆಯ 
ಹಟ್ಟ ಲಅಫಜಲ್‌ಮುರ ಮತ್ತು ಇದೆ 
\ ತಾಲ್ಲೂಕಿನ  ಚಿನಮುಳ್ಳಿ, 
ಬಂದರವಾಡ, ಚಿತ್ತಾಪೂರ 

ಕ ತಾಲ್ಲೂಕಿನ ಪೇಠಶಿರೂರ, 
ಮುಗುಟ, ಹುಣಿಸಿಹಡಗಲಿ. 
ಬೆಳಗಾವಿ ಜಿಲ್ಲೆಯ ಅಥಣಿ ತಾಲ್ಲೂಕಿನ ರಾಮತೀರ್ಥ ಮುಂತಾದ ಗ್ರಾಮಗಳ ಶಾಸನಗಳಲ್ಲಿ 
ಕೊಪಣಪುರವರಾಧೀಶ್ನರರ ಉಲ್ಲೇಖವಿರುವ ಬಗ್ಗೆ ವಿವರಿಸಿದ್ದಾರೆ. ಅಷ್ಟೇ ಅಲ್ಲದೆ ಆಂಧ್ರದ 
ಕರ್ನೂಲ್‌ ಜಿಲ್ಲೆ ಮತ್ತು ಮಹಾರಾಷ್ಟ್ರದ ಸಾಂಗ್ಲಿ ಜಿಲ್ಲೆಗಳ ಶಾಸನಗಳಲ್ಲಿಯೂ ಸಹ 
ಕೊಪ ಣಪುರವರಾಧೀಶ್ವರರ ಉಲ್ಲೇಖಗಳಿವೆ. ಈ ರೀತಿಯಲ್ಲಿ ಉಲ್ಲೇಖಿತ ಕೊಪ್ಪಳದ 
ಕೊಪಣಪುರವರಾಧೀಶ್ವರ ಶಿಲಾಹಾರ ವಂಶದವರ ರಾಜಧಾನಿ ಕೊಪ್ಪಳ ಎಂದಾಗಲಿ 
ಅಥವಾ ಅವರ ವಂಶದ ಅರಸ 


ಕೊಪ್ಪಳದವನಾಗಿದ್ದನೆಂದಾಗಲಿ 


ಸಮರ್ಥಿಸುವ ೦೮ರಾಮವುದೇ ೫ 
ದಾಖಲೆಗಳಿಲ್ಲ ಎಂದ ಗ: 
ಬಿ.ವಿ. ಶಿರೂರಿ'ಎರಿ' ವರನ ದ್ದ 
ಅಭಿಪ್ರಾಯಪಟ್ಟಿದ್ದಾರೆ. ಹಾಗಾದರೆ 

ಆಂಧ್ರಪ್ರದೇಶ, ಮಹಾರಾಷ್ಟ್ರ ಮತ್ತು ಸ್ವಾ” 
ಕರ್ನಾಟಕದ ಅನೇಕ ಶಾಸನಗಳಲ್ಲಿ ಉಲ್ಲೇಖಗೊಂಡ ಕೊಪಣಪುರವರಾಧೀಶ್ವರರು 
ಯಾರೆಂಬುದು ಪ್ರಶ್ನೆಯಾಗಿ ಉಳಿಯುತ್ತದೆ. ಇದರ ಬಗ್ಗೆಯೂ ಸಹ ಹೆಚ್ಚಿನ ಅಧ್ಯಯನಗಳು 
ನಡೆಯಬೇಕಿದೆ. ಅಷ್ಟೇ ಅಲ್ಲ "ಕೊಪಣಾಪುರ' ಎ೦ಬ ಉಲ್ಲೇಖಗಳು ರಾಜ್ಯದ ಅನೇಕ 

ಶಾಸನಗಳಲ್ಲಿ ಕಂಡು ಬರುತ್ತದೆ. ಬಹುಶಃ ದೇಶದ, ರಾಜ್ಯದ ಇಷ್ಟು ಶಾಸನಗಳಲ್ಲಿ 
ಉಲ್ಲೇಖಿತ ಕೊಪ್ಪಳ ಸ್ಥಳನಾಮದಂತೆ ಇತರೆ ಯಾವುದೇ ಗ್ರಾಮನಾಮಗಳು 
ಉಲ್ಲೇಖವಾಗಿರಲು ಸಾಧ್ಯವಿರಲಿಕ್ಕಿಲ್ಲ ಎಂಬುದು ನನ್ನ ಅಭಿಪ್ರಾಯವಾಗಿದೆ. 

ಸ್ಥಳನಾಮ ವಿಶೇಷಣೆ:- 

ಕ್ರಿ.ಪೂ. ಸುಮಾರು 3ನೇ ಶತಮಾನದಿಂದ ಹಿಡಿದು 19ನೇ ಶತಮಾನದವರೆಗಿನ 
ಅನೇಕ ಶಾಸನಗಳಲ್ಲಿ ಮತ್ತು ವಿವಿಧ ಕಾವ್ಯಗಳಲ್ಲಿ ವಿವಿಧ ರೀತಿಯಲ್ಲಿ ಕೊಪ್ಪಳ ಸ್ಥಳನಾಮದ 
ಬಗ್ಗೆ ಉಲ್ಲೇಖವಿದೆ. "ಕುಪಣ'ದಿಂದ ಪ್ರಾರಂಭಗೊಂಡು “ಕೊಪ್ಪಳ' ಎಂಬ ಪದದವರೆಗೆ 
ಹೇಗೆ ಬದಲಾವಣೆಗೊಳ್ಳುತ್ತಾ ಉಲ್ಲೇಖಗೊಂಡಿದೆ ಎಂಬುದನ್ನು ಈ ಮುಂದಿನಂತೆ 
ನೋಡಬಹುದಾಗಿದೆ. ಕುಪಣ, ಕುಪ್ಪೆ, ಸಿದ್ಧಕುಪಣದೋಳ್‌, ಕುಪಣದೊಳ್‌, ಕುಪಣಕ್ಕೆ, 
ಕುಪಣಯನಾಳ್ಸು, ಕುಪಣತೀರ್ತ್ಸಾದೊಳ್‌. ಕುಪಣತೀರ್ತ್ಸಾಸ್ಥಾನದೊಳ್‌, ಕುಪಣದೊಳೆ, 
ಕುಪಣಾಚಳ, ಕುಪಣಾಶ್ರೀ ತೀರ್ಥ, ತೀರ್ಥಶ್ರೀಕುಪಣೇ, ಕುಪಣಶ್ರೀತೀರ್ತೃಂ, ಕುಪಣಂ, 
ಕೊಪಣದಾ, ಕೊಪಣ, ಕೊಪಣಂಸ್ಥಾವರತೀರ್ಥ್ನಂ, ಶ್ರೀ ಕೊಪಣದ, ಕುಪಣನಾಡ, 
ಕೊಪಣತೀರ್ಡ್ಥ, ಕೊಪಣದವೆಂಟೆಯ, ಕೊಪಣದ ಸೀಮೆ, ಆದಿತೀರ್ಥ, ಮಹಾತೀರ್ಥ. 
ಕೊಪಣಪುರಾಧೀಶ, ಕುಪಣಪುರಾಧೀಶ್ವರ, ಕುಪಣಾವರಪುರಾಧೀಶ್ವರ, ಕುಪಾಣಾದಿ, 
ಕುಪಣಾಚಲ, ಕೊಪಬಾಲ, ಕೊಪ್ಪಲ್‌, ಕೊಪ್ಪಳ್‌, ಕೊಪ್ಪಳದ ಸೀಮೆ ಮತ್ತು ಕೊಪ್ಪಳ 
ಹೀಗೆ ಕೊಪ್ಪಳ ಸ್ಥಳನಾಮ ಪ್ರಾಚೀನ ಕಾಲದಿಂದಲೂ ಹೇಗೆ ಬದಲಾಗುತ್ತಾ ಬಂದಿದೆ 
ಎ೦ಬುದನ್ನು ಶಾಸನ ಮತ್ತು ಕಾವ್ಯಗಳಲ್ಲಿ ಕಾಣಬಹುದಾಗಿದೆ. ಕಾಲ, ಪರಿಸರ, ಪರಿಸರದ 
ವ್ಯಕ್ತಿ ಇತ್ಯಾದಿಗಳಿಗೆ ತಕ್ಕಂತೆ ಕೊಪ್ಪಳದ ಸ್ಥಳನಾಮ ವಿವಿಧ ರೀತಿಯಲ್ಲಿ ಕರೆಸಿಕೊಳ್ಳುತ್ತಾ 
ಅಥವಾ ಬದಲಾಗುತ್ತಾ ಬಂದಿರುವುದಂತೂ ಸತ್ಯದ ಸಂಗತಿ. 

ಕೊಂಕಿನಪುಲೊ:- 

ಚೀನಾ ಯಾತ್ರಿಕ ಹುಯೆನ್‌-ತ್ಲಾಂಗ್‌ನು ಕ್ರಿಶ. ಸುಮಾರು 7ನೇ ಶತಮಾನದಲ್ಲಿ 

ಭಾರತದ ಪ್ರವಾಸದ ಸಂದರ್ಭದಲ್ಲಿ ಕೊಪ್ಪಳಕ್ಕೂ ಭೇಟಿಕೊಟ್ಟಿದ್ದನು. ಇವನು ಬಹುತೇಕ 
ದೇಶಗಳಲ್ಲಿ ಸಂಚರಿಸಿ ಎಲ್ಲೆಲ್ಲಿ ಬೌದ್ಧಧರ್ಮದ ಪ್ರದೇಶಗಳಿವೆ ಮತ್ತು ಎಲ್ಲೆಲ್ಲಿ ಬೌದ್ಧಧರ್ಮದ 
ಅನುಯಾಯಿಗಳಿದ್ದಾರೆಂದು ಅಧ್ಯಯನ ಮಾಡುತ್ತಾ ಅಲ್ಲಿನ ಮಾಹಿತಿಯನ್ನು ದಾಖಲಿಸುತ್ತಾ 
ಸಂಚರಿಸಿದ್ದಾನೆ. ಅದರಂತೆ ಕೊಪ್ಪಳಕ್ಕೂ ಭೇಟಿಕೊಟ್ಟಾಗ ಈ ಕೊಪ್ಪಳವನ್ನು “ಕೊಂಕಿನಪುಲೊ' 
ಎಂದು ಕರೆದಿದ್ದಾನೆ. ಆದರೆ ಹುಯೆನ್‌-ತ್ಸಾಂಗ್‌ನು ಈ ಮೊದಲು ಶಾಸನ, ಪುರಾಣ, 

ಕಾವ್ಯ ಮತ್ತು ಮಹಾಕಾವ್ಯಗಳಲ್ಲಿ ಅಷ್ಟೇ ಅಲ್ಲಾ ಎಲ್ಲಿಯೂ ಉಲ್ಲೇಖವಿರದ ಈ ಶಬ್ಧವನ್ನು 
ಯಾಕೆ ಉಲ್ಲೇಖಿಸಿದನು? ಮತ್ತು ಯಾವ ಆಧಾರದ ಮೇಲೆ ಕೊ೦ಂಕಿನಪುಲೊ' ಎಂದು 
ಕರೆದನು ಎಂಬುದು ಮಾತ್ರ ಇನ್ನೂ ಅಸ್ಪಷ್ಟವಾಗಿಯೇ ಉಳಿದಿದೆ. 

ಕೆಲ ವಿದ್ವಾಂಸರು ಹುಯೆನ್‌-ತ್ಸಾಂಗ್‌ನು ಈ ಕೊಪ್ಪಳಕ್ಕೆ ಅಕ್ಷಾಂಶ ಮತ್ತು 
ರೇಖಾಂಶದ ಆಧಾರದ ಮೇಲೆಯೇ “ಕೊಂಕಿನಪುಲೊ' ಎಂದು ಕರೆದಿರಬಹುದೆಂದು 
ಅಭಿಪ್ರಾಯಪಟ್ಟಿದ್ದಾರೆ. ಇನ್ನೂ ಕೆಲ ವಿದ್ವಾಂಸರು "ಕೊಂಕಿನಪುಲೊ' ಎಂದರೆ ಕೊಪ್ಪಳ 
ಅಲ್ಲ ಅದು ಬನವಾಸಿ ಆಗಿರಬಹುದು ಎಂದು ಅಭಿಪ್ರಾಯಪಟ್ಟಿದ್ದಾರೆ. ಆದರೆ ಭಾಸ್ಕರ್‌ 
ಆನಂದ ಸಲೆತೊರೆ ಎಂಬ ವಿದ್ವಾಂಸರು ಕೊಪ್ಪಳವೇ ಹುಯೆನ್‌-ತ್ಸಾಂಗ್‌ನು ಉಲ್ಲೇಖಿತ 
“ಕೊಂಕಿನಪುಲೊ' ಎಂದು ಅಭಿಪ್ರಾಯಪಟ್ಟಿದ್ದಾರೆ. ಅವರು ತಮ್ಮ "MEDIEVAL 
JAINISM’ ಎ೦ಬ ಕೃತಿಯಲ್ಲಿ ಚೀನಾ ಯಾತ್ರಿಕ ಹುಯೆನ್‌- 
ತ್ಲಾಂಗ್‌ನ “ಕೊಂಕಿನಪುಲೊ' ಎಂಬ ಈ ಉಲ್ಲೇಖದ ಬಗ್ಗೆ 
ವಿವಿಧ ರೀತಿಯಲ್ಲಿ ಚರ್ಚಿಸಿದ್ದಾರೆ. ಕೊಪಣಪುರ' ಎಂದು 
ಕರೆಯಲು ಹೋಗಿ “KONGKIN(KAN)NAPULO” 
ಎಂದು ಕರೆದಿರುವ ಸಾಧ್ಯತೆಯಿದೆ ಎಂದು ಅಭಿಪ್ರಾಯ 
ಪಟ್ಟಿದ್ದಾರೆ. ಈ ಭಾಗದಲ್ಲಿ ಅನೇಕ "ಮೋರೆರ್‌ 
ಮನೆಗಳಿವೆ'(ಶಿಲಾಸಮಾಧಿಗಳು), ಇಲ್ಲಿಯ ಜನ ಅರಸರಂತೆ 
ಇದ್ದರು, ಆ ಕಾಲದಲ್ಲಿ ಇದು ದೊಡ್ಡ 
ನಗರದಂತೆ(KINGDOM) ಇದ್ದಿರಬೇಕು ಇಲ್ಲವೆ 
ಕಂಡಿರಬೇಕು ಹೀಗಾಗಿ “KONGKIN(KAN)NAPULO” ಎಂದು ಕರೆದಿರಬಹುದು 
ಎಂಬ ಚರ್ಚೆಯೊಂದಿಗೆ ಇನ್ನೂ ಹಲವು ಪ್ರಶ್ನಾರ್ಥಕ ಊಹೆಗಳನ್ನೂ ಇಲ್ಲಿ ಕಾಣಿಸಿದ್ದಾರೆ. 
ಉದಾಹರಣೆಗೆ ನೋಡುವುದಾದರೆ ಇಲ್ಲಿನ ಜನರ ಸ್ವಭಾವ, ವರ್ಣ, ವಿದ್ವತ್‌ ಆಧಾರದ 
ಮೇಲೆಯೂ ಕರೆದಿರಬಹುದೋ? ಇಲ್ಲಿದ್ದ ಬುದ್ಧನ ಅನುಯಾಯಿಗಳು ಮತ್ತು ಪ್ರಮುಖ 
ಬೌದ್ಧನೆಲೆಯ ಆಧಾರದ ಮೇಲೆ ಕರೆದಿರಬಹುದೇ? ಅಥವಾ ಇದು ಅಡ್ಡಹೆಸರೂ 
ಆಗಿರಬಹುದೇ? ಎ೦ಬ ಅನೇಕ ಊಹೆಗಳನ್ನು ಭಾಸ್ಕರ್‌ ಆನಂದರವರು 
ವ್ಯಕ್ತಪಡಿಸಿದ್ದಾರೆಯಾದರೂ ಸಹ ಅವರು ಸ್ಪಷ್ಟ ಮತ್ತು ನಿಖರ ಅಭಿಪ್ರಾಯವನ್ನು 
ವ್ಯಕ್ತಪಡಿಸಿರುವುದಿಲ್ಲ. ಇಂಗ್ಲೀಷ್‌ ಪ್ರಾಧ್ಯಾಪಕರಾದ ಅರುಣಕುಮಾರ ಎ.ಜಿ.ಯವರ 
ಅಭಿಪ್ರಾಯದಂತೆ “KONGKIN(KAN)NAPULO"ವನ್ನು ಚೀನಿ ಭಾಷೆಯಲ್ಲಿ 

ಅವಲೋಕಿಸಿದಾಗ “CON-KINAPU-LO” ಎಂದಾಗುತ್ತದೆ. “೮೦೫” ಎಂದರೆ ಬೌದ್ಧ 
ಸನ್ಯಾಸಿ, ಸಂಘ ಅಥವಾ ಆಳವಾದ ಜ್ಞಾನ ಎ೦ಬ ಅರ್ಥ ಬರುತ್ತವೆ. “(K)INAPU" 
ಎಂದರೆ ಸಂಬಂಧಿತ ಅಥವಾ ಕಠೋರ ಎಂಬ ಅರ್ಥಗಳು ಬಂದರೆ “೬೦” ಎಂದರೆ 
ಕೇಳು, ಅವಧಾನ ಎ೦ಬ ಅರ್ಥಗಳೊಂದಿಗೆ ಅಲ್ಲಿನ ಅಡ್ಡಹೆಸರೂ ಬರುತ್ತವೆ” ಎಂದು 
ಅವರು ಅಭಿಪ್ರಾಯಪಟ್ಟಿದ್ದಾರೆ. ನಾವು ಫೋನಾಯಿಸಿದಾಗಲೂ “ಗELL೦” ಎಂಬ 
ಶಬ್ಧವನ್ನು ಬಳಸಿ ಅವರನ್ನು ಕೇಳಿ ಕೇ೦ದ್ರೀಕರಿಸುವಂತೆ ಮಾತನಾಡುವ ಶಬ್ಧ ಇಂದಿಗೂ 
ಸಹ ದಿನನಿತ್ಯ ಬಳಕೆ ಸಾಮಾನ್ಯವಾಗಿದೆ. 

ಬಹುಶಃ ಹುಯೆನ್‌-ತ್ಸಾಂಗ್‌ನು ಆಗಮಿಸಿದ್ದ ಕಾಲದಲ್ಲಿ ಈ ಕೊಪ್ಪಳ ನಗರವು 
ಬೌದ್ಧ ಸನ್ಯಾಸಿಗಳಿಂದ, ಸಂಘಗಳಿಂದ ತುಂಬಿರಬೇಕು. ಇಲ್ಲಿ ಅಂತಹ ಆಳವಾದ ಜ್ಞಾನವುಳ್ಳ 
ಮುನಿಗಳಿಂದ ಕೂಡಿದ ನಗರ ಅಥವಾ ಜ್ಞಾನಕೇಂದವೇ ಆಗಿರಬಹುದಾದ ಸಾಧ್ಯತೆ 
ಹೆಚ್ಚು. ಹಾಗಾಗಿಯೇ ಈ ನಗರಕ್ಕೆ “ಕೊಂಕಿನಪುಲೊ' ಎಂದು ಕರೆದಿರಬಹುದು. 
ಒಟ್ಟಾರೆಯಾಗಿ ಬೌದ್ಧ ಭಿಖ್ಹುಗಳು ಆಳವಾದ ಅಥವಾ ಕಠೋರ ಜ್ಞಾನ, ವಿದ್ವತ್‌ 
ಸಂಪಾದನೆಗಾಗಿ ಸಾಂಘಿಕವಾಗಿ ನೆಲೆಸಿದ್ದ ಸ್ಥಳವಾಚಕವಾಗಿ ಈ “ಕೊಂಕಿನಪುಲೊ' 
ಎಂಬ ಶಬ್ಧವನ್ನು ಹುಯೆನ್‌-ತ್ಸಾಂಗ್‌ನು ಬಳಸಿರಬಹುದು. 

ಇದಲ್ಲದೆ ಈ "ಕೊಂಕಿನಪುಲೊ' ಎಂಬ ನಾಮವನ್ನು ವಿದೇಶಿ ವಿದ್ವಾಂಸರಾದ 
ಬಿ.ಎಲ್‌.ರೈಸ್‌ರವರೂ ಕೂಡ ಉಲ್ಲೇಖ ಮಾಡಿದ್ದಾರೆ. ಆದರೆ ರೈಸ್‌ರವರು ಈ ನಾಮದ 
ಬಗ್ಗೆ ಹೆಚ್ಚಿನ ಚರ್ಚೆ ಮಾಡಿರುವುದಿಲ್ಲ. ಹೀಗಾಗಿ ಕೊ೦ಕಿನಪುಲೊ' ಎಂಬ ಉಲ್ಲೇಖದ 
ಬಗ್ಗೆ ತುಸು ಅಸ್ಪಷ್ಟತೆಯಿ೦ದ ಚರ್ಚೆ ಮುಕ್ತಾಯವಾಗುತ್ತದೆ. ಅದೇನೇ ಇದ್ದರೂ ಚೀನಾ 
ಯಾತ್ರಿಕ ಹುಯೆನ್‌-ತ್ಲಾಂಗ್‌ನು ಮತ್ತು ಇತರ ವಿದ್ವಾಂಸರ ಉಲ್ಲೇಖಿತ "ಕೊಂಕಿನಪುಲೊ' 
ಉಲ್ಲೇಖದ ಮೇಲೆ ಇನ್ನೂ ಹೆಚ್ಚಿನ ರೀತಿಯಲ್ಲಿ ಅಧ್ಯಯನಗಳು ನಡೆಯಬೇಕಿದೆ. ಆಗ 
ಮಾತ್ರ ಸದರಿ ಉಲ್ಲೇಖದ ನಿಖರತೆ ತಿಳಿದುಬರುತ್ತದೆ. 


ಕೊಪಣಾಚಲ/ಳ:- 

ಬಹಳ ವಿಶೇಷವಾಗಿ ರನ್ನನು ತನ್ನ ಅಜಿತನಾಥ ಪುರಾಣದಲ್ಲಿ ಅತ್ತಿಮಬ್ಬೆಯ 
ಕುರಿತು ವರ್ಣನೆಯನ್ನು ಮಾಡುತ್ತಾ ಕೊಪ್ಪಳದ ಬಗ್ಗೆಯೂ ಸಹ ಉಲ್ಲೇಖ ಮಾಡಿದ್ದಾನೆ. 
“ಬಿಳಿಯರಳಿಯಂತೆ ಗಂಗಾಜಳದಂತೆಸೆವಜಿತಸೇನಮುನಿಪತಿಯ ಗುಣಾವಳಿಯಂತೆ ನೆಗಳ್ಳಿ 
ಕೊಪಣಾಚಳದಂತೆ ಪವಿತ್ರಮತ್ತಿಮಬ್ಬೆಯ ಚರಿತಂ”(12-6) ಎಂದು ಅತ್ತಿಮಬ್ಬೆಯ ಪವಿತ್ರ 


ಗುಣವು ಕೊಪಳದಂತೆ ಇತೆಂದು ವರ್ಣಿಸಿದ್ದಾನೆ. ಬಿಳಿಯ ಅರಳಿ(ಹತಿ). ಗಂಗಾನದಿ, 

ಅಜಿತಾಸೇನಾಮುನಿ, ಅತ್ತಿಮಬ್ಬೆ ಮತ್ತು ಕೊಪ್ಪಳ ಈ ಐದೂ ಪವಿತ್ರರು ಎಂದು ಹೇಳಿದ್ದಾನೆ. 
ಹೀಗಾಗಿ ಈ ಕೊಪ್ಪಳವೂ ಸಹ ಪವಿತ್ರವಾದ ಸ್ಥಳವಾಗಿತ್ತೆಂದು ತಿಳಿದುಬರುತ್ತದೆ. ಕ್ರಿಶ. 
ಸುಮಾರು 10ನೇ ಶತಮಾನದ ಹಳೆಗನ್ನಡ ಸಾಹಿತ್ಯದ 
ಶ್ರೇಷ್ಠ ಕವಿಯಾದ ರನ್ನನೇ ಈ ಕೊಪ್ಪಳ ಪವಿತ್ರವಾಗಿತ್ತೆಂದು 

ಹೇಳಿರುವುದರಿಂದ ಇಲ್ಲಿ ಹೆಚ್ಚಿನ ಚರ್ಚೆಗೆ ಅವಕಾಶ 4 
ಇಲ್ಲವೆನ್ನಬಹುದು. 


ಕನ್ನಡ ಸಹಾಯಕ ಪ್ರಾಧ್ಯಾಪಕರಾದ ೫ 


ಪ್ರೊ.ಶಂಕ್ರಯ್ಯ ಅಬ್ಬಿಗೇರಿಮಠರವರು ಭಾಷಿಕ 1 
ಆಯಾಮದಲ್ಲಿ "ಕೊಪಣಚಳ'ವು "ಕೊಪ್ಪಳ'ವಾಗಿ ನಿಷ್ಠಕ್ತಿ ಹೆ 
ಹೊಂದಿರುವುದನ್ನು ವಿಶ್ಲೇಷಿಸಿದಂತೆ “ರನ್ನನ ಅಜಿತನಾಥ ಡ್ಡ 
ಪುರಾಣದಲ್ಲಿ ಉಲ್ಲೇಖಿಸಿರುವ "ಕೊಪಣಾಚಳ'ವು ಆ 

ಕಾಲದ ಪ್ರಸಿದ್ಧ ಜೈನ ಪರಂಪರೆಯ ತಾಣವಾಗಿದ್ದರಿ೦ದ ಈ "ಕೊಪಣಾಚಳ'ದ ಪದಬಳಕೆ 
ಜನಜನಿತವಾಗಿದ್ದುದು ಗಮನಕ್ಕೆ ಬರುತ್ತದೆ. ಈ ಸ್ಥಳನಾಮದ ಭಾಷಿಕ ಆಯಾಮವನ್ನು 
ಗಮನಿಸಿದಾಗ ಆಯಾ ಕಾಲಘಟ್ಟದ ಭಾಷಿಕ ಅವಸ್ಥಾಬೇಧದಲ್ಲಿ ಅಕ್ಷರಪಲ್ಲಟ, ಅಕ್ಷರಲೋಪ, 
ದ್ವಿತ್ವ ಬದಲಾವಣೆಯ ಆಧಾರದ ಮೇಲೆ ವಿಶ್ಲೇಷಿಸಿದಾಗ "ಕೊಪಣಾಚಳ'ವೇ ಮುಂದೆ 
“ಕೊಪ್ಪಳ'ವಾಗಿರುವುದು ಕಂಡುಬರುತ್ತದೆ. ಭಾಷಾವಿಜ್ಞಾನದ ನೆಲೆಯಲ್ಲಿ ನೋಡುವುದಾದರೆ, 
ಒಂದು ಪದದಲ್ಲಿರುವ ವ್ಯಂಜನ ದುರ್ಬಲವಾದರೆ ಅಥವಾ ಲೋಪವಾದರೆ ಅದರ 
ನಷ್ಟವನ್ನು ತು೦ಬಲು ಹಿಂದಿನ ವ್ಯಂಜನಾಕ್ಸರ ದ್ವಿತ್ವವಾಗುವುದು. 
"ಕೊಪಣಾಚಳ”"ವು»'ಕೊಪ್ಪಳ'ವಾಗಿ 10ನೇ ಶತಮಾನದ ನಂತರ ವಿವಿಧ ಭಾಷಿಕ ವ್ಯತ್ಯಾಸಕ್ಕೆ 
ಒಳಗಾಗಿದೆ. ಡಾ.ಎಂ.ಚಿದಾನಂದಮೂರ್ತಿಯವರು ಪ್ರತಿಪಾದಿಸುವ “ಪರಿಹಾರ 
ದೀರ್ಫೀಕರಣ' ತತ್ವದಂತೆ ಇಲ್ಲಿ “ಪರಿಹಾರ ದಿತ್ತ'ವನ್ನು ಅನ್ವಯಿಸಬಹುದು. “ಕೊಪಣಾಚಳ' 
ಪದದಲ್ಲಿಯ “ಣ್‌' ವ್ಯಂಜನವು ಉಚ್ಛಾರದಲ್ಲಿ ದುರ್ಬಲವಾಗಿರುವುದರಿ೦ದ ಕಾಲಾನಂತರದ 
ಭಾಷಿಕ ವ್ಯತ್ಯಾಸದಲ್ಲಿ ಈ ಪದದಲ್ಲಿಯ "ಣ್‌? ಎಂಬ ದುರ್ಬಲ ವ್ಯಂಜನ ಮತ್ತು ಇದರ 
ನಂತರದ "ಚ್‌' ವ್ಯಂಜನ ಲೋಪವಾಗಿ "ಪ್‌'ಕಾರವು ದ್ವಿತ್ವವಾಗಿ(ಪು ಕೊನೆಯ "ಲ್‌' 
ವ್ಯಂಜನ “ಛ್‌? ವ್ಯಂಜನವಾಗಿ ಭಾಷಿಕ ಬದಲಾವಣೆಯಾಗಿದೆ. 10ನೇ ಶತಮಾನದ 
ಹಳಗನ್ನಡದಲ್ಲಿ ಜನಜನಿತವಾಗಿದ್ದ "ಕೊಪಣಚಳ'ವೇ ಮುಂದೆ ನಡುಗನ್ನಡ ಮತ್ತು 
ಹೊಸಗನ್ನಡದ ಕಾಲಕ್ಕೆ ಅಕ್ಷರಲೋಪ, ಸೌಲಭ್ಯಾಕಾಂಕ್ಷಿ ಮತ್ತು ದ್ವಿತ್ವ ವ್ಯತ್ಯಾಸವನ್ನು 

ಹೊಂದಿ, "ಕೊಪ್ಪಳ' ಪದ ಬಳಕೆ ರೂಢಿಯಾಗಿರುವುದು ಸ್ಪಷ್ಟವಾಗಿ ಕಂಡುಬರುತ್ತದೆ” 
ಎಂದು ಅವರು ಅಭಿಪ್ರಾಯಪಟ್ಟಿದ್ದಾರೆ. 

ಕಾವ್ಯಗಳಲ್ಲಿ ಉಲ್ಲೇಖಿತ “ಕೊಪಣಾಚಲ?ವನ್ನು ಸಾಮಾನ್ಯ ಅರ್ಥದಲ್ಲಿ 
ನೋಡುವುದಾದರೆ "ಅಚಲ' ಎಂದರೆ ಬೆಟ್ಟ ಚಲಿಸಲಾರದು, ನಂಬಿಕೆಯುಳ್ಳದ್ದು, 
ಶ್ರದ್ದೆಯುಳ್ಳದ್ದು, ದೃಢವಾದುದು, ಕದಲದು, ಅನನ್ಯ, ಸ್ಥಾವರ ಎಂಬ ಅರ್ಥಗಳು ಬರುತ್ತವೆ. 
ಅಂದರೆ ಈ ಕೊಪ್ಪಳ ಅಚಲವಾದ ಸ್ಥಳವಾಗಿತ್ತೆಂದು ತಿಳಿದುಬರುತ್ತದೆ. ಇಂದಿಗೂ ಸಹ 
ಭವ್ಯವಾದ ಮತ್ತು ವಿಶಾಲವಾದ ಕೊಪ್ಪಳ 
ಬೆಟ್ಟವನ್ನು ನೋಡಿದಾಗ ಅದು ಅಚಲವಾದದ್ದೇ 
ಎಂದೆನಿಸುತ್ತದೆ. ಪ್ರಾಚೀನ ಕಾಲದಲ್ಲಿ ಕೋಟೆ, 
ಬೆಟ್ಟ ಬೌದ್ಧಧರ್ಮ ಮತ್ತು ಜೈನಧರ್ಮಗಳ ಗ 
ಅನುಂಯಾಯಿಗಳಿಗೆ ಈ ಸ್ಥಳದ ಮೇಲೆ ಈ 
ಅಚಲವಾದ ನಂಬಿಕೆ ಇತ್ತು. ಆ ನಂಬಿಕೆ ಮತ್ತು ಗತಾ. ೨೮೪.1 
ಶ್ರದ್ಧೆಗಳ ಆಧಾರದ ಮೇಲೆಯೇ ಈ ಅಚಲವಾದ ಕೊಪ್ಪಳಕ್ಕೆ ಭೇಟಿನೀಡಿದ್ದಾರೆ. ಅಂತಹ 
ಭೇಟಿಕೊಟ್ಟಿದ್ದರ ಕುರುಹುಗಳು ಶಾಸನ, ಮೂರ್ತಿ-ಶಿಲ್ಪಗಳು ಮತ್ತು ಅನೇಕ ಸ್ಮಾರಕಗಳು 
ಇಂದಿಗೂ ಸಹ ಕಾಣಸಿಗುತ್ತವೆ. 


ವಿದಿತ ಮಹಾಕೊಪಣನಗರ:- 


ಸುಮಾರು 7-8ನೇ ಶತಮಾನದಲ್ಲಿ ಶ್ರೀ ವಿಜಯನು ಬರೆದ ತನ್ನ 
“ಕವಿರಾಜಮಾರ್ಗ'ದಲ್ಲಿ ಕರ್ನಾಟಕದ ವ್ಯಾಪ್ತಿಯನ್ನು ವಿವರಿಸುತ್ತಾ “ಕಾವೇರಿಯಿಂದಮಾ 
ಗೋದಾವರಿವರಮಿರ್ದ ನಾಡದಾ ಕನ್ನಡದೊಳ್‌ ಬಾವಿಸಿದ ಜನಪದಂ 
ವಸುಧಾವಲಯವಿಲೀನವಿಶದವಿಷಯವಿಶೇಷಂ”(1-36) ಎಂದು ಕನ್ನಡ ನಾಡಿನ 
ಸರಹದ್ದನ್ನು ಹೇಳಿದ್ದಾನೆ. ಮತ್ತು ಹಾಗೆಯೇ ಮುಂದುವರೆದು ಅದರೊಳಗೆ“ಅದರೊಳಗಂ 
ಕಿಸುವೊಳಲಾ ವಿದಿತ ಮಹಾಕೊಪಣನಗರದಾ ಪುಲಿಗೆರೆಯಾ ಸದಭಿಸ್ತುತಮಪ್ಪೊಂಕುಂದದ 
ನಡುವಣ ನಾಡೆ ಕನ್ನಡದ ತಿರುಳ್‌”(1-37) ಎಂದು ತಿರುಳ್ಗನ್ನಡ ನಾಡಿನ ವ್ಯಾಪ್ತಿಯನ್ನೂ 
ಹೇಳಿದ್ದಾನೆ. ಅಂದರೆ ಕಾವೇರಿಯಿಂದ ಗೋದಾವರಿವರೆಗೆ ಇದ್ದ ಕನ್ನಡ ನಾಡಿನೊಳಗೆ 
ಇರುವ ತಿರುಳ್ಗನ್ನಡ ನಾಡಿನ ವ್ಯಾಪ್ತಿಯೊಳಗೆ ಈ ಕೊಪ್ಪಳ ಇತ್ತೆಂದು ತಿಳಿದುಬರುತ್ತದೆ. 
ಇಲ್ಲಿ ಮುಖ್ಯವಾಗಿ ಗಮನಿಸಬೇಕಾದ ಸಂಗತಿ ಎಂದರೆ ಕ್ರಿಶ. 7-8ನೇ ಶತಮಾನದಲ್ಲೇ 
ಈ ಕೊಪಳ ಎಷು ಪುಸಿದ್ಲಿ ಪಡೆದಿತೆಂದು ತಿಳಿಯಬಹುದಾಗಿದೆ. ಮತು ಮುಖ್ಯವಾಗಿ 

ಕನ್ನಡ ನಾಡು, ನಾಡಿನ ವ್ಯಾಪ್ತಿ, ನಾಡಿನ ಜನತೆಯ ವರ್ಣನೆ, ಭಾಷೆ, ಛ೦ದಸ್ಸು ಹೀಗೆ 
ಮುಂತಾದ ಸಂಗತಿಗಳ ಕುರಿತು ಬರೆದ ಇಂತಹ ಮಹತ್ವದ ಕೃತಿಯಲ್ಲಿ ಕೊಪ್ಪಳದ 
ಉಲ್ಲೇಖವಿದೆ ಎಂದರೆ ಅದು ಸಾಮಾನ್ಯವಾದ ಸಂಗತಿಯಲ್ಲ. ಈ ಕೃತಿಯ ಮತ್ತೊಂದು 
ವಿಶೇಷವೆಂದರೆ ಕನ್ನಡದಲ್ಲಿ ರಚಿತವಾದ ಮತ್ತು ಉಪಲಬ್ದವಾದ ಮೊದಲ ಕೃತಿಯೇ ಈ 
“ಕವಿರಾಜವರಾರ್ಗ' ಎಂದು 
ಹೇಳಲಾಗುತ್ತಿದೆ. ಕನ್ನಡದ ಮೊದಲ 
ಇಂತಹ ಮೇರು ಕೃತಿಯಲ್ಲಿ ಕೊಪ್ಪಳದ 
ಉಲ್ಲೇಖವಿರುವುದು ಹೆಮ್ಮೆಯ ಸಂಗತಿ 
ಎನ್ನಬಹುದು ಮತ್ತು ಕೊಪ್ಪಳಕ್ಕೆ ಅಂತಹ 
ಮಹತ್ವದ ಸ್ಥಾನವಿರುವ ಬಗ್ಗೆಯೂ 
ತಿಳಿದುಬರುತ್ತದೆ. 

ಆದಿತೀರ್ಥ-ಮಹಾತೀರ್ಥ:- 

ಇನ್ನು ಶಾಸನ ಮತ್ತು ಕಾವ್ಯಗಳಲ್ಲಿ ಉಲ್ಲೇಖಿತ ಕೊಪ್ಪಳದ ಹೆಸರಿನ ಮುಂದೆ 
“ಆದಿತೀರ್ಥ” ಎಂಬ ಪದದ ಬಗ್ಗೆ ನೋಡುವುದಾದರೆ, “ಆದಿ” ಮತ್ತು "ತೀರ್ಥ” ಎಂಬ 
ಎರಡು ಶಬ್ಧಗಳು ಸೇರಿ "ಆದಿತೀರ್ಥ' ಮಿಳಿತವಾಗಿವೆ. ಎರಡೂ ಶಬ್ಧಗಳು ಬಹಳ 
ಮಹತ್ವದ ಅರ್ಥಗಳನ್ನು ಒಳಗೊಂಡ ಶಬ್ಧಗಳೇ ಆಗಿವೆ. ಈ ಉಲ್ಲೇಖಗಳು ಹೆಜ್ಜಾಗಿ 
ಜೈನ ಶಾಸನ ಮತ್ತು ಕಾವ್ಯಗಳಲ್ಲಿ ಕಂಡುಬರುತ್ತವೆ. "ಆದಿ' ಎಂಬ ಉಲ್ಲೇಖವನ್ನು 
ಸುಖಾಸುಮ್ಮನೆ ಉಲ್ಲೇಖಿಸಿದ್ದಲ್ಲಾ ಎಂಬುದು ನನ್ನ ಅಭಿಪ್ರಾಯವಾಗಿದೆ. ಪ್ರಾಚೀನ 
ಕರ್ನಾಟಕದಲ್ಲಿ ಜೈನ ಧರ್ಮದ ಎರಡು ಪ್ರಮುಖ ಶ್ರದ್ಧಾ ಕೇಂದಗಳಿದ್ದ ಬಗ್ಗೆ ಇತಿಹಾಸದಿಂದ 
ತಿಳಿದುಬರುತ್ತದೆ. ಒಂದು "ಶ್ರವಣಬೆಳಗೋಳ' ಮತ್ತೊಂದು "ಕೊಪ್ಪಳ'. ಕೊಪ್ಪಳಕ್ಕೆ “ಆದಿ' 
ಎಂಬ ಹೆಸರು ಉಲ್ಲೇಖಗೊಂಡಿರುವುದರಿಂದ ಜೈನಧರ್ಮ ಆದಿ ಕೇಂದ್ರ ಅಂದರೆ 
ಮೊದಲ ಕೇ೦ದ್ರವೇ ಈ ಕೊಪ್ಪಳವಾಗಿರಬೇಕು. ಆದ್ದರಿಂದ ಈ ಗ್ರಾಮಕ್ಕೆ ಕುಪಣ, 
ಕೊಪಣ, ತೀರ್ಥ ಎ೦ಬ ಹಲವು ಹೆಸರಿನ ಮುಂದೆ “ಆದಿ' ಎಂಬ ಶಬ್ಧ ಉಲ್ಲೇಖಿಸಿರಬೇಕು. 
ಜೈನ ಧರ್ಮವು ಮುನಿಗಳ ಮೂಲಕ ಉತ್ತರದಿಂದ ದಕ್ಷಿಣಕ್ಕೆ ಬ೦ದ ಬಗ್ಗೆ ಚರಿತ್ರೆಯಲ್ಲಿ 
ದಾಖಲೆಗಳಿವೆ. ಹೀಗಾಗಿ ಉತ್ತರದಿಂದ ದಕ್ಷಿಣಕ್ಕೆ ಬರುವಾಗ ಸಿಗುವ ಮೊದಲ ಸ್ಥಳವೇ 
ಕೊಪ್ಪಳ. ನಂತರದ ಸ್ಥಳ ಶ್ರವಣಬೆಳಗೋಳ ಎಂಬುದು ಪ್ರಾದೇಶಿಕ ವ್ಯಾಪ್ತಿಯ ಮೇಲೆ 

ತಿಳಿಯಬಹುದಾಗಿದೆ. ಹೀಗಾಗಿ ಜೈನಧರ್ಮದ ಮೊದಲ ಮತ್ತು ಆದಿ ಶ್ರದ್ಧಾಕೇಂದ್ರ 
ಕೊಪ್ಪಳ ಇರಬಹುದೆಂದೆನಿಸುತ್ತದೆ. ಪ್ರಾಚೀನ ಕಾಲದಲ್ಲಿ ಕೊಪ್ಪಳ ಸ್ಥಳವು ಜೈನಧರ್ಮದ 
ಹಿನ್ನೆಲೆಯಲ್ಲಿ ಶ್ರವಣಬೆಳಗೋಳಕ್ಕಿಂತಲೂ ಹೆಚ್ಚಿನ ಪ್ರಾಮುಖ್ಯತೆ ಮತ್ತು ಐತಿಹಾಸಿಕತೆಯಿಂದ 
ಕೂಡಿತ್ತೆಂದು ತಿಳಿಯಬಹುದು. ಕೊಪ್ಪಳದಲ್ಲಿ ದೊರೆತ ಅನೇಕ ಜೈನ ಶಾಸನಗಳು, ಮೂರ್ತಿ- 
ಶಿಲ್ಪಗಳು, ಸ್ಮಾರಕಗಳು, ಬಸದಿಗಳು ಶ್ರವಣಬೆಳಗೋಳಕ್ಕಿಂತಲೂ ಇಲ್ಲಿ ವಿಶಿಷ್ಟತೆಯಿಂದ 
ಕೂಡಿವೆ ಎಂಬುದನ್ನು ಒಪ್ಪಲೇಬೇಕು. ಇಲ್ಲಿ ಸುಮಾರು 772 ಜೈನ ಬಸದಿಗಳಿದ್ದವೆಂದು 
ಹೇಳಲಾಗುತ್ತಿದೆ. ಅಲ್ಲದೇ ಅನೇಕ ಜೈನ ಮುನಿಗಳು ಈ ಕೊಪ್ಪಳಕ್ಕೆ ಭೇಟಿಕೊಟ್ಟಿದ್ದಾರೆ. 
ಜೈನ ಮುನಿಗಳಿಗೆ ತಮ್ಮ ಸ್ಥಳಗಳಲ್ಲಿ ಮುಕ್ತಿದೊರೆಯದಿದ್ದಾಗ ಕೊಪ್ಪಳದಲ್ಲೇ ಬಂದು 
ಸಲ್ಲೇಖನ ವ್ರತ ಆಚರಣೆ ಮಾಡಿ ಮುಡುಪಿದರೆಂದು |; 
ಇಲ್ಲಿನ ಶಾಸನಗಳಲ್ಲಿ ಉಲ್ಲೇಖವಿದೆ. ಅಂದರೆ ಜೈನ 
ಧರ್ಮಿಯರಿಗೆ ಇದು ಅಷ್ಟೊಂದು ಪವಿತ್ರವಾದ 
ಸ್ಥಳವಾಗಿತ್ತೆಂದು ತಿಳಿದುಬರುತ್ತದೆ. ಹಿಂದುಗಳಿಗೆ ಹೇಗೆ 
ಕಾಶಿ ಪವಿತ್ರವಾದ ಸ್ಥಳವಾಗಿದೆಯೊ ಅದರಂತೆ ಇದು ' 
“ಜೈನರ ಕಾಶಿ” ಎ೦ದು ಕರೆಯಲಾಗುತ್ತಿತ್ತು ಮತ್ತು ಇಂದಿಗೂ ' 
ಸಹ ಇದನ್ನು ಜೈನರ ಕಾಶಿ ಎಂದೇ ಕರೆಯಲಾಗುತ್ತಿದೆ. | 
ಆ ಜೈನ ಮುನಿಗಳು ಭೇಟಿಕೊಟ್ಟ ಕುರುಹುಗಳಾಗಿ ಕೊಪ್ಪಳದ | 
ಅನೇಕ ಶಾಸನಗಳಲ್ಲಿ ಉಲ್ಲೇಖವಿದೆ. ಕೊಪ್ಪಳ ನಗರದಲ್ಲೇ 
ಸುಮಾರು 120ಕ್ಕೂ ಅಧಿಕ ಶಾಸನಗಳು ಲಭ್ಯವಾಗಿವೆ. ಅದರಲ್ಲಿ ಸುಮಾರು 100ಕ್ಕೂ 
ಅಧಿಕ ಜೈನ ಶಾಸನಗಳಾಗಿವೆ. ಹೀಗಾಗಿ ಕೊಪ್ಪಳವು ಶ್ರವಣಬೆಳಗೋಳಕ್ಕಿಂತಲೂ ಮೊದಲು 
ಜೈನಧರ್ಮದ ಕೇ೦ದ್ರವಾಗಿರಬೇಕು ಎನಿಸುವುದು ಸಹಜ. ಹೀಗಾಗಿ ಈ ಕೊಪ್ಪಳವನ್ನು 
“ಆದಿ' ಎಂದು ಸಂಭೋಧಿಸಿರಬೇಕು. 

ಇನ್ನು “ತೀರ್ಥ” ಎಂಬ ಪದದ ಬಗ್ಗೆ ನೋಡುವುದಾದರೆ, ತೀರ್ಥ ಎಂಬ ಪದ 
ಗೌರವಾರ್ಥವಾಗಿ ಬಳಸಲಾಗುತ್ತದೆ. "ತೀರ್ಥ' ಎಂದರೆ ಪವಿತ್ರವಾದ ಜಲ ಎಂದು 
ಅರ್ಥ ಬರುತ್ತದೆ. ಬಹುಶಃ ಪ್ರಾಚೀನ ಕಾಲದಲ್ಲಿ ಇದು ಬಹಳ ಪವಿತ್ರವಾದ 
ಸ್ಥಳವಾಗಿದ್ದುದರಿಂದ ಇಂತಹ ಪದಗಳ ಉಲ್ಲೇಖ ಬಂದಿರಲು ಸಾಧ್ಯವಿದೆ. ಒಂದು 
ಶಾಸನದಲ್ಲಿ “ತೀರ್ಥ ವಂದನಾರ್ಥವಾಗಿ” ಎಂದು ಉಲ್ಲೇಖಿಸಲಾಗಿದೆ. ಅಂದರೆ ತೀರ್ಥವಾದ 
ಅಥವಾ ಪವಿತ್ರವಾದ ಸ್ಥಳಕ್ಕೆ ವಂದನೆ ಸಲ್ಲಿಸಲು, ನಮಿಸಲು ಇಲ್ಲಿಗೆ ಬಂದಿರಬೇಕು. 

ಆದ್ದರಿಂದ ಇಂತಹ ಮಾತಿನ ಉಲ್ಲೇಖ ಬಂದಿರಬೇಕು. ಇನ್ನು ಕೆಲ ಶಾಸನ ಮತ್ತು 
ಕಾವ್ಯಗಳಲ್ಲಿ “ಮಹಾತೀರ್ಥ' ಎ೦ತಲೂ ಉಲ್ಲೇಖಗೊಂಡಿದೆ. ತೀರ್ಥ ಸ್ಥಳಗಳಲ್ಲಿ 
ಮುಖ್ಯವಾದುದೊ, ಪವಿತ್ರವಾದುದೊ ಅಥವಾ ಮಹಾನ್‌ ಕ್ಷೇತ್ರವೊ ಈ ಕೊಪ್ಪಳ 
ಇದ್ದಿರಬೇಕು. ಆದ್ದರಿಂದ ಈ ಉಲ್ಲೇಖ ಬಂದಿರಬಹುದೇನೋ ಅನಿಸುತ್ತದೆ. ಇದರ 
ಬಗ್ಗೆಯೂ ಸಹ ಇನ್ನೂ ಹೆಚ್ಚಿನ ರೀತಿಯಲ್ಲಿ ಅಧ್ಯಯನಗಳು ನಡೆಯಬೇಕಿದೆ. 

9ನೇ ಶತಮಾನದಲ್ಲಿ ಕವಿರಾಜಮಾರ್ಗಕಾರ ಶ್ರೀವಿಜಯ ಉಲ್ಲೇಖಿಸಿದ “ವಿಧಿತ 
ಮಹಾ ಕೊಪಣನಗರ”, 10ನೇ ಶತಮಾನದಲ್ಲಿ ರನ್ನನ ಅಜಿತನಾಥ ಪುರಾಣದಲ್ಲಿ 
ಉಲ್ಲೇಖಿಸಿದ “ನೆಗಳ್ಲ ಕೊಪಣಾಚಳ” ಮತ್ತು ಇದೇ ಕಾಲದ ಚಾವುಂಡರಾಯನ 
ಚಾವುಂಡರಾಯ ಪುರಾಣದಲ್ಲಿ ಪ್ರಸ್ತಾಪಿಸಿದ “ಕೊಪಣಾದಿ” ಎಂಬ ಪ್ರಾಚೀನ ಉಲ್ಲೇಖಗಳು 
ಕೊಪ್ಪಳದ ಹಿರಿಮೆಯನ್ನು ಸಾರುತ್ತವೆ. ಈ ಮೇಲೆ ಉಲ್ಲೇಖಿತ "ವಿಧಿತ' ಮತ್ತು "ನೆಗಳ್ನ' 
ಎಂಬ ಪದಗಳು ಸುಪ್ರಸಿದ್ಧಿ ಎಂಬ ಅರ್ಥವನ್ನು ಕೊಡುತ್ತವೆ. ಈ ಪದಗಳ ಅರ್ಥಗಳ 
ಹಿನ್ನೆಲೆಯಲ್ಲಿ ನೋಡಿದಾಗ ಪ್ರಾಚೀನ ಕಾಲದಲ್ಲಿ ಕೊಪ್ಪಳವು ಸುಪ್ರಸಿದ್ದ " 
ಮಹಾನಗರವಾಗಿತ್ತೆಂದು ತಿಳಿದುಬರುತ್ತದೆ. 

ಕೊಪ್ಪಂ :- 

“ಕ್ರಿಶ 1054ರಲ್ಲಿ ಚಾಲುಕ್ಯ ಮತ್ತು ಚೋಳರ ನಡುವೆ ನಡೆದ ಯುದ್ಧವು “ಕೊಪ್ಪಂ' 
ಯುದ್ಧವೆಂದು ಇತಿಹಾಸದಲ್ಲಿ ಪ್ರಸಿದ್ಧವಾಗಿದೆ. ಜೋಳ ಅರಸ ರಾಜಾಧಿರಾಜನು ತನ್ನ 
ತಮ್ಮ ಇಮ್ಮಡಿ ರಾಜೇಂದನೊಂದಿಗೆ ಕೊಪ್ಪಳವನ್ನು ಮುತ್ತಿದನು. ಮೊದಲನೆಯ 
ಸೋಮೇಶ್ವರನ ನೇತೃತ್ವದಲ್ಲಿ ಚಾಲುಕ್ಯ ಸೈನ್ಯವು ತನ್ನ ಗಮನವೆಲ್ಲ ಆನೆಯ ಮೇಲೆ 
ಕುಳಿತು ಯುದ್ಧ ಮಾಡುತ್ತಿದ್ದ ಚೋಳ ಅರಸನ ಮೇಲೆ ಕೇಂದ್ರೀಕರಿಸಿತು. ಮೊದಲು 
ಆನೆಯನ್ನು ಬಾಣಗಳಿಂದ ಘಾಸಿಗೊಳಿಸಿ ನಂತರ ಅರಸನ ಮೇಲೆ ಬಾಣಗಳನ್ನು ಬಿಟ್ಟು 
ಹತ್ಯೆಮಾಡಲಾಯಿತು. ಈ "ಕೊಪ್ಪಂ'ನ್ನು "ಕೊಪ್ಪಳ'ವೆಂದು ಗುರಿತಿಸಿದರೂ ಕೆಲವು ವಿದ್ವಾಂಸರು 
ಮಹಾರಾಷ್ಟದಲ್ಲಿಯ ಖಿದ್ರಾಪುರವೆಂದು, ಇನ್ನು ಕೆಲವರು ರಾಯಚೂರು ಜಿಲ್ಲೆಯ 
ದೇವದುರ್ಗ ತಾಲ್ಲೂಕಿನ ಕೊಪ್ಪರವೆಂದೂ ಗುರುತಿಸುತ್ತಾರೆ” ಎಂದು ಡಾ. ಚನ್ನಬಸಪ್ಪ 
ಎಸ್‌.ಪಾಟೀಲರವರು ತಮ್ಮ "ಕರ್ನಾಟಕ ಕೋಟೆಗಳು” ಎಂಬ ಕೃತಿಯಲ್ಲಿ ಅಭಿಪ್ರಾಯವನ್ನು 
ವ್ಯಕ್ತಪಡಿಸಿದ್ದಾರೆ. ಇದರ ಬಗ್ಗೆ ಇನ್ನೂ ಅನೇಕ ಚರ್ಚೆಗಳು ನಡೆಯುತ್ತಿವೆ. ಶಿವಮೊಗ್ಗ 
ಜಿಲ್ಲೆಯ "ಕೊಪ್ಪ' ಮತ್ತು ಆಂದ್ರಪ್ರದೇಶದ ಕುಪ್ಪಂ ಗ್ರಾಮಗಳು ಅಂದಿನ "ಕೊಪ್ಪಂ' 
ಆಗಿರಬಹುದೇ ಎ೦ಬ ಚರ್ಚೆಗಳೂ ನಡೆಯುತ್ತಿವೆ. ಅದೇನೆ ಇದ್ದರೂ "ಕೊಪ್ಪಂ'(ಮ್‌) 

ಯಾವುದು ಎಂದು ಚರ್ಚೆಗಳ ಮಧ್ಯೆ ಈ “ಕೊಪ್ಪಳ'ವೇ ಅಂದಿನ ಆ “ಕೊಪ್ಪಂ' ಎಂದಾದರೆ 
ಕೊಪ್ಪಳದ ಇತಿಹಾಸದ ಸ್ಥಾನ-ಮಾನ ಸಾಮಾನ್ಯವಾಗಿರಲು ಸಾಧ್ಯವಿಲ್ಲ. 
ಮುಜಾಫರ್‌ ನಗರ:- 

ಈ ಕೊಪ್ಪಳವನ್ನು ಬಿಜಾಪುರದ ಆದಿಲ್‌ಶಾಹಿಗಳ ಕಾಲದಲ್ಲಿ "ಮುಜಾಫರ್‌ 
ನಗರ” ಎಂತಲೂ ಕರೆಯಲಾಗುತ್ತಿತ್ತು ಎ೦ದು ಸಂಶೋಧಕರಾದ ಡಾ.ಬಿ.ವಿ.ಶಿರೂರುರವರು 
ದಾಖಲಿಸಿದ್ದಾರೆ. ಆದಿಲ್‌ಶಾಹಿಗಳು ತಮ್ಮ ಕಾಲಾವಧಿಯಲ್ಲಿ ಈ ಪ್ರದೇಶದಲ್ಲಿ ಆಡಳಿತ 
ಸುಗಮವಾಗಿ ನಡೆಸಲು ಅಧಿಕಾರಿ ವರ್ಗದವರನ್ನು ನೇಮಿಸಿಕೊಳ್ಳುತ್ತಿದ್ದರು. ಅದರಂತೆ 
ಈ ಕೊಪ್ಪಳ ಪ್ರದೇಶಕ್ಕೂ “ಮುಜಾಫರ್‌' ಎ೦ಬ ಆಡಳಿತ ಅಧಿಕಾರಿಯನ್ನು 
ನೇಮಿಸಿಕೊಂಡಿದ್ದರಂತೆ. ಅವನ ಹೆಸರಿನ ಮೇಲೆಯೇ ಈ "ಮುಜಾಫರ್‌ ನಗರ” 
ಕರೆಸಿಕೊಂಡಿರಬೇಕೇಂದು ಊಹಿಸಲಾಗಿದೆ. ಆದರೆ ಸಂಶೋಧಕರಾದ ಡಾ. ಶರಣಬಸಪ್ಪ 
ಕೋಲ್ಕಾರ್‌ರವರು ಹೇಳುವಂತೆ “ಈ ರೀತಿ ಅಧಿಕಾರಿ ಅಥವಾ ಕೆಳಹಂತದ ನೌಕರರ 
ಹೆಸರಿನ ಮೇಲೆ ಗ್ರಾಮಗಳ ಹೆಸರು ಕರೆದಿರಲಿಕ್ಕಿಲ್ಲ. ಅರಸರು, ಸುಲ್ತಾನರು ತಮ್ಮ ಹೆಸರಿನ 
ಅಥವಾ ತಮ್ಮ ಬಿರುದು-ಬಾವಲಿಗಳ ಮೇಲೆಯೇ ಗ್ರಾಮಗಳ ಹೆಸರುಗಳನ್ನು 
ಬದಲಾಯಿಸಿರುವ ಇಲ್ಲವೇ ಕರೆದಿರುವ ಬಗ್ಗೆ ಇತಿಹಾಸದಲ್ಲಿ ದಾಖಲಾಗಿವೆ. ಹೀಗಾಗಿ 
ಇದು "ಮುಜಾಫರ್‌? ಎಂಬುದು ವ್ಯಕ್ತಿ ಆಗಿರಬಹುದು, ಆದರೆ ಅಧಿಕಾರಿಯಾಗಿರಲು 
ಸಾಧ್ಯವಿಲ್ಲ” ಎಂದು ಅಭಿಪ್ರಾಯಪಟ್ಟಿದ್ದಾರೆ. ಅವರ ಮತ್ತೊಂದು ಅಭಿಪ್ರಾಯದಂತೆ 
“ಈ ಕೊಪ್ಪಳವನ್ನು ಯುದ್ದದಲ್ಲಿ ಗೆದ್ದ ವಿಜಯದ ಸಂಕೇತವಾಗಿ “ಮುಜಾಫರ್‌' ಎಂದು 
ಬಳಸಿರಬಹುದು. ಹೇಗೆಂದರೆ “ಮುಜಾಫರ್‌' ಎಂದರೆ ವಿಜಯ ಸಂಕೇತ ಎಂತಲೂ 
ಇತಿಹಾಸದಲ್ಲಿ ಬಳಸಲಾಗುತ್ತಿತ್ತು. ಹೀಗಾಗಿ ಈ ನಗರಕ್ಕೆ “ಮುಜಾಫರ್‌ ಎಂದು 
ಬಳಸಿರಬಹುದೇನೋ” ಎಂದು ಡಾ.ಕೋಲ್ಕಾರ ಅವರು ಅಭಿಪ್ರಾಯಪಟ್ಟಿದ್ದಾರೆ. ಸುಲ್ತಾನರು 
ತಮ್ಮ ಹೆಸರಿನ ಮೇಲೆ ಗ್ರಾಮಗಳ ಹೆಸರನ್ನು ಬದಲಾಯಿಸಿರುವುದನ್ನು ಅಥವಾ ಗೆದ್ದ- 
ವಿಜಯದ ಸಂಕೇತವಾಗಿ ಬದಲಾಯಿಸಿರುವ ಉದಾಹರಣೆಗಾಗಿ ನೋಡುವುದಾದರೆ 
ಕೊಪ್ಪಳದ ಪಕ್ಕದಲ್ಲಿಯೇ ಇರುವ “ಬಹದ್ದೂರಬ೦ಡಿ'ಯ ಕೋಟೆಯನ್ನು ವಶಪಡಿಸಿಕೊಂಡ 
ನಂತರ ಹೈದರಲಿಯು ಈ ಗ್ರಾಮಕ್ಕೆ ತನ್ನ ಬಿರುದು “ಬಹದ್ದೂರ್‌' ಎಂಬ ಹೆಸರನ್ನಿಟ್ಟು 
ಕರೆದ ಬಗ್ಗೆ ಇತಿಹಾಸದಲ್ಲಿ ದಾಖಲಾಗಿದೆ. ಆದರೆ ಈ "ಬಹದ್ದೂರ್‌ಬಂಡಿ' ಗ್ರಾಮದ 
ಮೊದಲಿನ ಹೆಸರು ಮಾತ್ರ ನನಗೆ ಇದುವರೆಗೂ ತಿಳಿದುಬಂದಿರುವುದಿಲ್ಲ. ಹೀಗಾಗಿ 
“ಮುಜಫರ್‌' ಎಂಬ ವ್ಯಕ್ತಿ ಅಧಿಕಾರಿಯಾಗರಲಿಕ್ಕಿಲ್ಲ ಎ೦ಬ ಅಭಿಪ್ರಾಯ ಇಲ್ಲಿ ವ್ಯಕ್ತವಾಗುತ್ತದೆ. 

ಹಾಗಾದರೆ ಆ ಮುಜಾಫರ್‌ ಯಾರು ಎಂಬ ಬಗ್ಗೆ ಸ್ವಲ್ಪಗೊಂದಲ ಸೃಷ್ಟಿಯಾಗುತ್ತದೆ. 
ಆದರೂ "ಮುಜಾಫರ್‌' ಎನ್ನುವುದು ವ್ಯಕ್ತಿಯ ಹೆಸರು ಎಂಬುದು ಮಾತ್ರ ಸತ್ಯ. ಇಂದು 
ಉತ್ತರ ಭಾರತದಲ್ಲಿಯೂ ಸಹ ಅನೇಕ "ಮುಜಾಫರ್‌' ನಗರಗಳಿವೆ. ಹಾಗಾದರೆ ಕೊಪ್ಪಳದ 
ಆ “ಮುಜಾಫರ್‌' ಯಾರು? ಈ ನಾಮಕರಣವನ್ನು ಮಾಡಿವರು ಯಾರು? ಯಾವ 
ಕಾಲದಲ್ಲಿ ಮತ್ತು ಯಾವ ಕಾರಣಕ್ಕಾಗಿ “ಮುಜಾಫರ್‌' ಎಂದು ಕರೆದರು ಎನ್ನುವುದು 
ಮಾತ್ರ ಅಸ್ಪಷ್ಟ ಇದರ ಮೇಲೆ ಹೆಚ್ಚಿನ ಇನ್ನೂ ಹೆಚ್ಚಿನ ಅಧ್ಯಯನಗಳು ನಡೆಯಬೇಕಿದೆ. 
ಆಗ ಮಾತ್ರ "ಮುಜಾಫರ್‌'ನ ಪೂರ್ಣ ಹಿನ್ನೆಲೆ ದೊರೆಯುತ್ತದೆ. 
ಸುಲ್ತಾನಗಡ:- 

ಕೊಪ್ಪಳವನ್ನು "ಸುಲ್ತಾನಗಡ' ಎಂಬ ಹೆಸರಿನಿಂದಲೂ ಕರೆದ ಬಗ್ಗೆ 
ಸಂಶೋಧಕರಾದ ಡಾ.ಬಿ.ವಿ.ಶಿರೂರುರವರು ದಾಖಲಿಸಿದ್ದಾರೆ. ಟಿಪ್ಪುಸುಲ್ತಾನನು 
ಮರಾಠರೊಂದಿಗೆ ಹೋರಾಟ ಮಾಡಿ ಈ ಸ್ಥಳವನ್ನು ವಶಪಡಿಸಿಕೊ೦ಡ ನಂತರ ಈ 
ಸ್ಥಳಕ್ಕೆ “ಸುಲ್ತಾನಗಡ” ಎಂದು ಕರೆದನೆಂದು ಚರಿತ್ರೆಯಲ್ಲಿ ದಾಖಲಾಗಿದೆ. ಇಲ್ಲಿ “ಸುಲ್ತಾನಗಡ' 
ಎಂಬ ಶಬ್ಧವು “ಸುಲ್ತಾನ' ಮತ್ತು "ಗಡ' ಎಂಬ ಎರಡು ಶಬ್ಧಗಳಿ೦ದ ಮಿಳಿತವಾಗಿದೆ. 
ಎರಡೂ ಶಬ್ಧ ಗಳು ಫರ್ಷಿಯನ್‌ ಭಾಷೆಯ ಶಬ್ಧ] ಗಳಾಗಿವೆ. “ಸುಲ್ತಾನ” ಎಂದರೆ ಮುಸಲ್ಮಾನ 
ದೊರೆ ಅಥವಾ ರಾಜ ಎಂಬ ಅರ್ಥಗಳನ್ನು ಕೊಟ್ಟರೆ, "ಗಡ' ಎಂದರೆ ಕೋಟೆ ಎಂಬ 
ಅರ್ಥವನ್ನು ಕೊಡುತ್ತದೆ. ಹೀಗಾಗಿ ಈ ಗ್ರಾಮವನ್ನು ಸುಲ್ತಾನನು ತನ್ನ ಹೆಸರಿನ ಮೇಲೆ 
ಕರೆದಿರುವ ಅಥವಾ ಸುಲ್ತಾನರಿಗೆ ಸೇರಿದ ಗ್ರಾಮ ಅಥವಾ ಕೋಟೆ ಎಂಬ ಅರ್ಥದಲ್ಲಿಯೂ 
ಬಳಸಿರುವ ಸಾಧ್ಯತೆಯಿದೆ. 

ಬಿಜಾಪುರ ಆದಿಲ್‌ಶಾಹಿಗಳ ಕಾಲದಲ್ಲಿ ಆಡಳಿತದ ಅನುಕೂಲಕ್ಕಾಗಿ 
ಮುವಾಮಲಾ, ಖಲಾಹ ಮತ್ತು ಪರಗಣ ಎಂಬ ಆಡಳಿತದ ಘಟಕಗಳನ್ನು 
ರಚಿಸಿಕೊಂಡಿದ್ದರು. ಕೊಪ್ಪಳವು "ಖಲಾಹ' ಎಂಬ ಆಡಳಿತದ ಘಟಕದೊಳಗೆ 
ಸೇರಿಕೊಂಡಿತ್ತು. ಇನ್ನೂ ಇಪ್ಪತ್ತು ನಗರಗಳು ಈ ಘಟಕದೊಳಗೆ ಸೇರಿಕೊಂಡಿದ್ದವು. 
ಮುವಾಮಲಾ, ಪರಗಣ ಮತ್ತು ಖಲಾಹ ಎಂಬ ಶಬ್ಧಗಳು ಅರೇಬಿಕ್‌ ಭಾಷೆಯ 
ಪದಗಳಾಗಿವೆ. ಖಲಾಹ ಎಂದರೆ "ಕೋಟೆ' ಅಥವಾ "ಶ್ರೀಮಂತ ಗೃಹ' ಎಂಬ ಅರ್ಥಗಳನ್ನು 
ಕೊಡುತ್ತದೆ. ಇಂದಿಗೂ ಸಹ ಸಾಮಾನ್ಯವಾಗಿ ಬೆಟ್ಟದಮೇಲಿರುವ ಕೋಟೆಗಳನ್ನು ಖಿಲ್ಲೆ, 
ಖಿಲ್ಲಾ ಎಂದೂ ಕರೆಯಲಾಗುತ್ತಿದೆ. ಈ "ಖಲಾಹ' ಘಟಕಗಳಲ್ಲಿ ಬಂದ ಉತ್ಪನ್ನದಲ್ಲಿ 
ಹೆಚ್ಚಿನ ಮೊತ್ತವನ್ನು ಕೋಟೆಯ ನಿರ್ವಾಹಣೆಗಾಗಿ ನೀಡಬೇಕಿತ್ತು. ಈ ಪದ್ಧತಿ ಇತರೆ 

ಪರಗಣ ಅಥವಾ ಮುವಾಮಲಾ ಘಟಕಗಳಿಗೆ ಅನ್ವಯಿಸುತ್ತಿರಲಿಲ್ಲ. ಹೀಗಾಗಿ ಕೋಟೆಯ 
ಈ ಗ್ರಾಮದಲ್ಲಿ ಕೋಟೆಗಳಿಗೆ ಹೆಚ್ಚಿನ ಆಧ್ಯತೆ ನೀಡಲಾಗುತ್ತಿತ್ತೆಂದು ತಿಳಿದುಬರುತ್ತದೆ. 
ಒಟ್ಟಾರೆಯಾಗಿ ಈ ಮೇಲಿನ ಎಲ್ಲಾ ಅ೦ಶಗಳನ್ನು ಗಮನಿಸಿದಾಗ ಇದಕ್ಕೆ ಸುಲ್ತಾನಗಡ, 
ಸುಲ್ತಾನನ ಕೋಟೆಯ ಗ್ರಾಮ ಅಥವಾ ಅರಸನ ಕೋಟೆಯ ಗ್ರಾಮ ಎಂದು ಕರೆದಿರುವ 
ಸಾಧ್ಯತೆಯಿದೆ. 

ಕುಪ್ಪೆ:- 

ಇನ್ನು ಕೆಲ ಕಾವ್ಯ ಮತ್ತು ಶಾಸನಗಳಲ್ಲಿ ಈ ಕೊಪ್ಪಳಕ್ಕೆ “ಕುಪ್ಪೆ ಎಂದೂ 
ಉಲ್ಲೇಖವಾಗಿದೆ. ನಾವು ಸಾಮಾನ್ಯವಾಗಿ ಕುಪ್ಪೆ ಎಂದರೆ 
ಗುಡ್ಡೆ, ದಿಬ್ಬ, ದಿನ್ನೆ ಮುಂತಾಗಿ ಕರೆಯುತ್ತೇವೆ. ಶಾಸನ 
ಮತ್ತು ಕಾವ್ಯಗಳಲ್ಲಿ ಉಲ್ಲೇಖಿತ, ವರ್ಣಿಸಿದ ಕೊಪ್ಪಳ 
ಬೆಟ್ಟವು ಅಚಲವಾದದ್ದು ಮತ್ತು ವಿಶಾಲವಾದದ್ದು. ೬ 
ಇಂತಹ ಬೆಟ್ಟದ ಮೇಲೆ ಆ ಪ್ರದೇಶದಲ್ಲಿ ವಾಸಿಸುವವರಿಗೆ ' 
ಮತ್ತು ಆ ಪ್ರದೇಶಕ್ಕೆ "ಕುಪ್ಲೆ' ಎಂದು ಕರೆದಿರುವ ಸಾಧ್ಯತೆಯಿದೆ. 

ಕೊಪ್ಪಲುಲ್‌-ಕೊಪ್ಪಳ್‌-ಳ:- 

ಕ್ರಿ.ಶ ಸುಮಾರು 17ನೇ ಶತಮಾನದಿಂದ 19ನೇ ಶತಮಾನದವರೆಗಿನ ಬ್ರಿಟಿಷರ 

ಮತ್ತು ನಿಜಾಮರ ಅವಧಿಯಲ್ಲಿಯೂ ಈ ಕೊಪ್ಪಳದ ನಾಮವು ವಿಶಿಷ್ಟವಾಗಿ ಕರೆಸಿಕೊಳ್ಳುತ್ತಾ 
ಬಂದಿರುವುದು ಇತಿಹಾಸದಲ್ಲಿ ಕಾಣುತ್ತೇವೆ. ಕೊಪ್ಪಳ್‌, ಕೊಪ್ಪಲ, ಕೊಪ್ಪಲ್‌, ಕೊಪಬಾಲ, 
ಮುಂತಾಗಿ ಕರೆಸಿಕೊಂಡಿದೆ. ಇಲ್ಲಿ ಇಂಗ್ಲೀಷ್‌, ಉರ್ದು ಮತ್ತು ಉತ್ತರ ಭಾರತದ 
ಹಲವು ಭಾಷೆಗಳ ಪ್ರಭಾವದಿಂದ 
ಹೀಗೆ ಕರೆಸಿಕೊಂಡಿರುವ ಸಾಧ್ಯತೆ ೯ಡಿ 
ಇರುವುದನ್ನು ನಾವು ಕಾಣುತ್ತೇವೆ. 
ಉತ್ತರ ಭಾರತದ ಬಹುತೇಕ 


ಬಾಷೆಗಳಲ್ಲಿ “"ಳ'ಕಾರದ 


ಬದಲಾಗಿ "ಲ'ಕಾರವನ್ನು 
ಬಳಸಲಾಗುತ್ತಿದೆ. ಮತ್ತು “ಛ' ಮತ್ತು “ಲ ಕಾರಗಳನ್ನು ವ್ಯಂಜನಗಳನ್ನಾಗಿ ಬಳಸಲಾಗುತ್ತಿದೆ. 

ಹೀಗಾಗಿ "ಕೊಪ್ಪಳ'ವು "ಕೊಪ್ಪಳ್‌' ಆಗಿ "ಕೊಪ್ಪಲ'ವು “ಕೊಪ್ಪಲ್‌” ಆಗಿ 
ಪರಿವರ್ತನೆಯಾಗಿರುವುದು ಸಾಮಾನ್ಯವಾದ ಸಂಗತಿಯಾಗಿದೆ. 

ಹೀಗೆ ಕೊಪ್ಪಳ ಸ್ಥಳನಾಮವು ವಿವಿಧ ರೀತಿಯಲ್ಲಿನ ಪ್ರಯೋಗಗಳು 
ಕಂಡುಬರುತ್ತಿವೆ. ಕ್ರಿಪೂ. ಸುಮಾರು 3ನೇ ಶತಮಾನದಿಂದ ಹಿಡಿದು ಕ್ರಿಶ 19ನೇ 
ಶತಮಾನದವರೆಗೆ ಹೀಗೆ ವಿವಿದ” 
ಆಂಯಾಮಗಳಲ್ಲಿ ಪ್ರಯೋಗಗೊಳ್ಳುತ್ತಾ, 
ಬಂದಿರುವುದು ಕಂಡುಬರುತ್ತದೆ. ಸರಿ ಸುಮಾರು | 
ಎರಡೂವರೆ ಸಾವಿರ ವರ್ಷಗಳ ಕಾಲ ಕೊಪ್ಪಳ | 
ಸ್ಥಳನಾಮದ ಹೆಸರು ಹೇಗೆ ವಿಶಿಷ್ಟವಾಗಿ 
ಕರೆಸಿಕೊಂಡಿದೆ ಎಂಬುದನ್ನು ಇತಿಹಾಸದಲ್ಲಿ 1% 
ಕಾಣುತ್ತೇವೆ. ಅದು ಬರೀ ಪ್ರಯೋಗಗೊಂಡ ೫ i 
ಹೆಸರಷ್ಟೇ ಅಲ್ಲ. ಅದು ಇತಿಹಾಸ, ಸಂಸ್ಕೃತಿ, 
ಪರಿಸರದ ಪರಿಚಯ ಎಂಬಂತೆ ಪ್ರಯೋಗವಾಗುತ್ತಾ ಬಂದಿದೆ. ಇಂದು ಎಲ್ಲರ ಬಾಯಲ್ಲಿ 
“ಕೊಪ್ಪಳ' ಎಂದು ಕರೆಸಿಕೊಳ್ಳುತ್ತಿದೆ. 

ಇಂದು ಗ್ರಾಮಗಳು ನಗರೀಕರಣದತ್ತ ಸಾಗುತ್ತಿರುವ ಕಾಲ. ಹಳ್ಳಿಗಳು 
ಜಾಗತೀಕರಣದ ಕಡೆಗೆ ನಡೆಯುತ್ತಿರುವ ಇ೦ತಹ ಕಾಲದಲ್ಲಿ ವಿದೇಶಿ ಪ್ರಭಾವ, ಇಂಗ್ಲೀಷ್‌ 
ಪ್ರಭಾವ, ಅನ್ಯ ಸಂಸ್ಕೃತಿಗಳ ಪ್ರಭಾವದಿಂದ ಗ್ರಾಮನಾಮಗಳ ಮೇಲೂ ಜಾಗತೀಕರಣದ 
ವಾಸನೆ ಬೀರುತ್ತಿದೆ. ಇಂಗ್ಲೀಷ್‌ ಪ್ರಭಾವದ ಮೇಲೆ ಗ್ರಾಮನಾಮಗಳು ರಚನೆಯಾಗುತ್ತಿವೆ. 
ಆದರೆ ಅವುಗಳಿಗೆ ಯಾವುದೇ ಹಿನ್ನೆಲೆ ಇರುವುದಿಲ್ಲ, ಐತಿಹಾಸಿಕತೆ ಇರುವುದಿಲ್ಲ. ಪ್ರಾಕೃತಿಕ 
ಅಂಶಗಳೂ ಸಹ ಅಲ್ಲಿ ಕಂಡುಬರುವುದಿಲ್ಲ. ಅಷ್ಟೇ ಅಲ್ಲ ಇಂದು ಎಷ್ಟೋ ಗ್ರಾಮ 
ನಾಮಗಳು ಕಾಟಾಚಾರಕ್ಕೆ ಎಂಬಂತೆ ಕರೆಯಲಾಗುತ್ತಿವೆ. ಅಂತಹವುಗಳಿಂದ ಯಾವುದೇ 
ಚಾರಿತ್ರಿಕ ಅಂಶಗಳು ಲಭ್ಯವಾಗುವುದಿಲ್ಲ ಇಂತಹ ಗ್ರಾಮಗಳ ಹೆಸರಿನಿಂದ ಏನೂ 
ತಿಳಿಯದು ಎಂಬುದು ನನ್ನ ಭಾವನೆ. 


ಜರ ಸಂರ ಡೇ 


ಆಕರ ಗ್ರಂಥಗಳು :- 

1) ಸಂ. ಡಾ. ದೇವರಕೊಂಡಾರಡ್ಡಿ, ಕನ್ನಡ ವಿಶ್ವವಿದ್ಯಾಲಯ ಶಾಸನ ಸಂಪುಟ- 
2, ಕೊಪ್ಪಳ ಜಿಲ್ಲೆ, ಕನ್ನಡ ವಿಶ್ವವಿದ್ಯಾಲಯ, ಹಂಪಿ-1999 

2) ಸಂ. ಹನುಮಾಕ್ಷಿ ಗೋಗಿ, ಕಲಬುರ್ಗಿ ಜಿಲ್ಲೆಯ ಶಾಸನಗಳು,-ಶಿವಚಂದ್ರ 
ಪ್ರಕಾಶನ, ಹುಬ್ಬಳ್ಳಿ-1996 

3) ಬಿ.ಸಿ.ಪಾಟೀಲ, ಕೊಪ್ಪಳ ಸಾಂಸ್ಕೃತಿಕ ಪರಂಪರೆ, ಹರಿಹರ ಪ್ರಕಾಶನ ಕೊಪ್ಪಳ-1998 

4) ಡಾ.ಸಿದ್ಧಲಿ೦ಗಪ್ಪ ಕೊಟ್ಟೆಕಲ್‌, ಕೊಪ್ಪಳ ಜಿಲ್ಲೆಯ ಶಾಸನಗಳು ಮತ್ತು ಸಾಂಸ್ಕೃತಿಕ 
ಇತಿಹಾಸ (ಪರೀಷ್ಮತ ದ್ವಿತೀಯ ಮುದ್ರಣ), ಮೇಘನಾ ಪ್ರಕಾಶನ, ಕೊಪ್ಪಳ-2020 

5) ಸಂ. ಡಾ.ಆರ್‌. ಗೋಪಾಲ್‌, ಕೊಪ್ಪಳ ಜಿಲ್ಲೆಯ ಇತಿಹಾಸ ಮತ್ತು ಪುರಾತತ್ವ, 
ಪ್ರಾಚ್ಯವಸ್ತು ಮತ್ತು ಸಂಗ್ರಹಾಲಯಗಳ ನಿರ್ದೇಶನಾಲಯ, ಮೈಸೂರು-2010 

6) ಸಂ. ಎಚ್‌.ಎಸ್‌.ಪಾಟೀಲ, ಕೊಪಣಸಿರಿ, ಅಖಿಲ ಭಾರತ 78ನೇ ಕನ್ನಡ 
ಸಾಹಿತ್ಯ ಸಮ್ಮೇಳನ, ಗಂಗಾವತಿ-2011 

7) ಎಸ್‌.ವೈ.ಸೋಮಶೇಖರ ಮತ್ತು ಇತರರು ಕರ್ನಾಟಕ ದೇವಾಲಯ ಕೋಶ 
ಕೊಪ್ಪಳ ಜಿಲ್ಲೆ, ಕನ್ನಡ ವಿಶ್ವವಿದ್ಯಾಲಯ, ಹಂಪಿ-2001 

8) ಹಂಪ ನಾಗರಾಜಯ್ಯ, ಕೊಪ್ಪಳ ಶಾಸನಗಳು, ರತ್ನತ್ರಯ ಪ್ರಕಾಶನ-1998 

9) ಡಾ. ಜಾಜಿ ದೇವೇಂದಪ್ಪ, ಸ್ಥಳನಾಮಗಳು; ತೌಲನಿಕ ಅಧ್ಯಯನ (ಮೂರನೆ 
ಮುದ್ರಣ), ಎಸ್‌.ಎಲ್‌.ಎನ್‌. ಪಬ್ಲಿಕೇಷನ್‌, ಬೆ೦ಗಳೂರು-2018 

10) ಸಂ. ಕೆ.ವಿ.ನಾರಾಯಣ, ಸ್ಥಳನಾಮಗಳು ಪರಿವರ್ತನೆ ಮತ್ತು ಪ್ರಭಾವ, ಕನ್ನಡ 
ವಿಶ್ವವಿದ್ಯಾಲಯ, ಹಂಪಿ-1999 

11) ಸಂ.ಪ್ರೊ.ಡಿ.ಲಿಂಗಯ್ಯ ಮತ್ತು ಡಾ.ಚಕ್ಕೆರೆ ಶಿವಶಂಕರ, ಸ್ಥಳನಾಮಗಳ 
ಅಧ್ಯಯನ, ಕರ್ನಾಟಕ ಜಾನಪದ ಪರಿಷತ್ತು ಬೆಂಗಳೂರು-2008 

12) ಡಾ. ಎಂ. ನಂಜಯ್ಯ ಹೊಂಗನೂರು, ಸ್ಥಳನಾಮಗಳು, ಮೈಸೂರು 
ವಿಶ್ವವಿದ್ಯಾಲಯ-2009 

13) ಡಾ.ಕೂಡ್ದೂರು ವೆಂಕಟಪ್ಪ, ಸ್ಥಳನಾಮ ವೀರರು, ಕನ್ನಡ ಸಾಹಿತ್ಯ ಪರಿಷತ್ತು, 
ಬೆಂಗಳೂರು-2007 

14) ಗುರುಮೂರ್ತಿ ಪೆಂಡಕೂರು, ಬಳ್ಳಾರಿ ಜಿಲ್ಲೆಯ ಸ್ಥಳನಾಮಗಳು, ಕನ್ನಡ 
ಸಾಹಿತ್ಯ ಪರಿಷತ್ತು. ಬೆಂಗಳೂರು-2006 

15) ಡಾ.ಎಚ್‌.ಎಲ್‌.ನಾಗೇಗೌಡ, ಪ್ರವಾಸಿ ಕಂಡ ಇಂಡಿಯಾ ಸಂಪುಟ- 1, 
ಐಬಿಎಚ್‌ ಪ್ರಕಾಶನ, ಬೆ೦ಗಳೂರು-2006 

16) ಡಾ.ಎಂ.ಚಿದಾನಂದಮೂರ್ತಿ, ಕನ್ನಡ ಶಾಸನಗಳ ಸಾಂಸ್ಕೃತಿಕ ಅಧ್ಯಯನ 
(ಕ್ರಿ.ಶ.450-1150),(5ನೇ ಮುದ್ರಣ), ಸ್ಪಪ್ನಬುಕ್‌ ಹೌಸ್‌, ಬೆಂಗಳೂರು-ನ.2011 
17) ಕೆ.ಪಿ. ಪೂಣಚ್ಚ, ಎಕ್ಷವೆಷನ್‌ ಎಟ್‌ ಕನಗನಹಳ್ಳಿ, ಭಾರತೀಯ ಪುರಾತತ್ವ 
ಸರ್ವೇಕ್ಷಣಾ ಇಲಾಖೆ, ಧಾರವಾಡ - 2011 
18) ನಾ.ಭಾ.ಶಾಸ್ತ್ರಿಗಳು, ಕೋಪಣ-ಕೊಪ್ಪಳ, ನ್ಯೂ ಗದಗ ಪ್ರಿ೦ಟರಿ, ಗದಗ-1987 
19) ಹಂಪ ನಾಗರಾಜಯ್ಯ, ರನ್ನ ಸಂಪುಟ -2, ಕನ್ನಡ ವಿಶ್ವವಿದ್ಯಾಲಯ, ಹಂಪಿ- 
2006 
20) ಕವಿರಾಜಮಾರ್ಗ (ಅಂತರಜಾಲದಿಂದ) 
21) ಡಾ.ಎಂ.ಚಿದಾನಂದಮೂರ್ತಿ, ಭಾಷಾ ವಿಜ್ಞಾನ ಮೂಲ ತತ್ವಗಳು, ಡಿ.ವಿ.ಕೆ 
ಮೂರ್ತಿ ಪ್ರಕಾಶನ, ಮೈಸೂರು-2013 (ಹನ್ನೆರಡನೆಯ ಮುದ್ರಣ) 
22) ಸಂ. ಡಾ.ದೇವರಕೊಂಡಾರಡ್ಡಿ, ಇತಿಹಾಸ ದರ್ಶನ-2018, ಸಂಪುಟ-33, 
ಕರ್ನಾಟಕ ಇತಿಹಾಸ ಅಕಾಡೆಮಿ, ಬೆ೦ಗಳೂರು-2018 
23) ಡಾ.ಎಸ್‌.ಎಂ.ವೃಷಭೇಂದಸ್ವಾಮಿ, ಗವಿದೀಪ್ರಿ, ಶ್ರೀ ಗವಿಸಿದ್ದೇಶ್ವರ ಕೃಪಾಪೋಷಿತ 
ವಿದ್ಯಾರ್ಥಿ ಬಳಗ, ಶ್ರೀ ಗವಿಮಠ, ಕೊಪ್ಪಳ-1976 
24) ಡಾ.ಆರ್‌.ಕೆ.ಕುಲಕರ್ಣಿ, ಆದಿಲಶಾಹಿ ಸಾಹಿತ್ಯ ಸಂಪುಟ-17, ವಚನಪಿತಾಮಹ 
ಡಾ.ಫ.ಗು.ಹಳಕಟ್ಟಿ ಸಂಶೋಧನಾ ಕೇಂದ್ರ, ಬಿಜಾಪುರ-2017 
25) ಡಾ.ಕೃಷ್ಣ ಕೋಲ್ಡಾರಕುಲಕರ್ಣಿ, ಆದಿಲಶಾಹಿ ಸಾಹಿತ್ಯ ಸಂಪುಟ-18, 
ವಚನಪಿತಾಮಹ ಡಾ.ಫ.ಗು.ಹಳಕಟ್ಟಿ ಸಂಶೋಧನಾ ಕೇ೦ದ್ರ, ಬಿಜಾಪುರ-2017 
26) ಡಾ. ಚನ್ನಬಸಪ್ಪ ಎಸ್‌. ಪಾಟೀಲ್‌, ಕರ್ನಾಟಕ ಕೋಟೆಗಳು, ಸಂಪುಟ-।, ಕನ್ನಡ 
ವಿಶ್ವವಿದ್ಯಾಲಯ, ಹಂಪಿ-1999 
27) ಸಂ. ಹನುಮಂತಪ್ಪ ಅಂಡಗಿ ಚಿಲವಾಡಗಿ, ಗವಿ ಬೆಳಕು, ಜನಪದ ಪ್ರಕಾಶನ, 
ಭಾಗ್ಯನಗರ-ಕೊಪ್ಪಳ-2011 
28) 75 ಸ್ವಾತಂತ್ರ್ಯದ ಅಮೃತ ಮಹೋತ್ಸವ 2022 ವಿಶೇಷಾಂಕ, ಬಹುತ್ವ ಭಾರತ 
ಕನ್ನಡನೆಟ್‌.ಕಾಂ ಆನ್‌ಲೈನ್‌ ಪತ್ರಿಕೆ, ಕೊಪ್ಪಳ-2022 
29) ದಿನಾಂಕ 02-02-2020, 09-02-2020 ಮತ್ತು 05-12-2021ರ 
ಪ್ರಜಾವಾಣಿ ಸಾಪ್ತಾಹಿಕ ಪುರವಣಿಗಳು 
30) P. B. Desai, Jainism In South India and some Jain 
Epigraphs, Gulabchand Hirachand Doshi-1957 
31) Bhasker Anand Saletor, Medieval Jainism, Karnataka 


Publishing, Bombay-1938 ತರತರ ತ 

ಡಾ. ಸಿದ್ದಲಿಂಗಪ್ಪ ಕೊಟ್ಟೆಕಲ್‌ರವರ ಕೃತಿಗಳು 
ಸ್ವತಂತ್ರ ಕೃತಿಗಳು:- 
1. ಕೊಪ್ಪಳ ಜಿಲ್ಲೆಯ ಶಾಸನಗಳು ಮತ್ತು ಸಾಂಸ್ಕೃತಿಕ ಅತಿಹಾಸ 
(ಪಿಎಚ್‌.ಡಿ ಸಂಶೋಧನಾ ಮಹಾಪಬಂಧ) 
ಪ್ರಥಮ ಮುದ್ರಣ - 2010 
ಪರಿಷ್ಕೃತ ದ್ವಿತೀಯ ಮುದ್ರಣ- 2020 
2. ಸಂಸಾರ ಸಗ್ಗ 
(ನಮ್ಮ ಕುಟುಂಬದಲ್ಲಿ ನಡೆದ ಹಾಸ್ಯ ಪ್ರಸಂಗಗಳು) 


ಪ್ರಥಮ ಮುದ್ರಣ - 2014 
ಪರಿಷ್ಕೃತ ದ್ವಿತೀಯ ಮುದ್ರಣ - 2017 
ಪರಿಷ್ಕೃತ ತೃತಿಯ ಮುದ್ರಣ - 2020 


3. ಮಾನವಿ ತಾಲೂಕಿನ ಇತಿಹಾಸ ಮತ್ತು ಸಂಸ್ಕೃತಿ 
(ಸಂಶೋಧನಾ ಕೃತಿ - 2017 
ಡಾ. ಚನ್ನಬಸವಯ್ಯ ಹಿರೇಮಠರವರೊಂದಿಗೆ) 

4. ಕೊಪ್ಪಳದ ಕಿಷ್ಠಿಂದೆಯ ಅಂಜನಾದ್ರಿ ಪರ್ವತ 
ಪ್ರದೇಶವೇ ಹನುಮನ ಜನ್ಮಸ್ಥಳ;ಒಂದು ಸಮರ್ಥನೆ 
(ಕಿರುಹೊತ್ತಿಗೆ-2021) 

5. ಕೊಪ್ಪಳ ಸ್ಥಳನಾಮ: ಒಂದು ವಿಶ್ಲೇಷಣೆ (2022) 

6. ಕೊಪ್ಪಳ ತಾಲ್ಲೂಕು ಗ್ಯಾಸೆಟಿಯರ್‌ (2022) 

7. ಕೊಪ್ಪಳ ಚರಿತ್ರೆ ಮತ್ತು ಸಂಸ್ಕೃತಿಯ ಹುಡುಕಾಟ (2023) 


ಸಂಪಾದಿತ ಕೃತಿಗಳು:- 


1. ತುಂಗಾ ಲಹರಿ 
(ಮಾನವಿ ತಾಲೂಕ ಪ್ರಾತಿನಿಧಿಕ ಕವನ ಸಂಕಲನ, 
ಪ್ರಧಾನ ಸಂಪಾದಕರು - ಶ್ರೀ ರಾಮಚಂದಪ್ಪ - 2008) 
2 ಮಾನ್ಸಿಯ ಮಹನೀಯರು 
(ಮಾನ್ವಿ ತಾಲೂಕಿನ ಸಾಹಿತ್ಯ ಕ್ಷೇತದ ಮಹನೀಯರ 
ಜೀವನ ಚರಿತ್ರೆಗಳ ಸಂಗ್ರಹ - 2014) 
3. ಸಮಕಾಲೀನ ಕನ್ನಡ ಸಾಹಿತ್ಯದಲ್ಲಿ ಸ್ತ್ರೀ ಸಂವೇದನೆ 
(ಕನ್ನಡ, ಹಿ೦ದಿ ಹಾಗೂ ಇಂಗ್ಲೀಷ ಆಧುನಿಕ ಸಾಹಿತ್ಯದಲ್ಲಿ 
ಸ್ತೀ ಸಂವೇದನೆ ಎಂಬ ವಿಷಯದ ಮೇಲೆ ನಡೆದ ವಿಚಾರ 
ಸಂಕಿರಣದ ಪ್ರಬಂಧಗಳ ಸಂಗ್ರಹ, 
ಪಧಾನ ಸಂಪಾದಕರು - ಡಾ. ದಯಾನಂದ ಸಾಳುಂಕೆ - 2017) 


Lt 


(€ 

ಹಿ ರು ಜಟ ಗ್‌ 


ಸಹ ಸಂಪಾದಕರಾಗಿ:- 
ಮನಸಿರಿ 


(ಮಾನ್ವಿ ತಾಲೂಕ ನಾಲ್ಕು ಕನ್ನಡ ಸಾಹಿತ್ಯ ಸಮ್ಮೇಳನಗಳ 
ವಿಶೇಷ ಸ್ಮರಣ ಸಂಚಿಕೆ 
ಪ್ರಧಾನ ಸಂಪಾದಕರು- ಶ್ರೀ ರಾಮಚಂದಪ್ಪ -2004) 


ಸಂಪಾದಕ ಮಂಡಳಿ ಸದಸ್ಯರಾಗಿ :— 


ಕೊಪಣಸಿರಿ (ಕೊಪ್ಪಳ ಜಿಲ್ಲಾ ಅಧ್ಯಯನ) 

(ಅಖಿಲ ಭಾರತ 78ನೇ ಕನ್ನಡ ಸಾಹಿತ್ಯ ಸಮೇಳನ 
ಗಂಗಾವತಿ, ಜಿಲ್ಲೆ ಕೊಪ್ಪಳ ಸ್ಮರಣ ಸಂಚಿಕೆ 

ಸಂಪಾದಕರು - ಶ್ರೀ ಹೆಚ್‌. ಎಸ್‌. ಪಾಟೀಲ್‌ - 2013 


ಸ್ನೇಹ ಜೀವಿ 
(ಬಿ.ಎಸ್‌.ಪಾಟೀಲರ ಅಭಿನಂದನಾ ಗಂಥ, 
ಪ್ರಧಾನ ಸಂಪಾದಕರು - ಶ್ರೀ ಜಿ.ಎಸ್‌.ಗೋನಾಳ-2013) 


ಮಾದಿನೂರು ಮಾಣಿಕ್ಯ 

(ಜಿ. ಎಸ್‌. ಗೋನಾಳರ ಅಭಿನಂದನಾ ಗ್ರಂಥ, 

ಪ್ರಧಾನ ಸಂಪಾದಕರು - ಶ್ರೀ ಮಹೇಶಬಾಬು ಸುರ್ವೆ-2015) 
ಕೊಪಣಾದ್ರಿ 

(ಕೊಪ್ಪಳ ಜಿಲ್ಲಾ ರಜತ ಮಹೋತ್ಸವ ಸ್ಮರಣ ಸಂಚಿಕೆ) 
ಪ್ರಕಟಣೆ : ಜಿಲ್ಲಾ ಆಡಳಿತ, ಕೊಪ್ಪಳ - 2023 
ಮುದ್ರಣದಲ್ಲಿರುವ ಕೃತಿಗಳು 

ಕೊಪ್ಪಳ ಜಿಲ್ಲೆಯ ಜೈನ ನೆಲೆಗಳು (ಸಂಶೋಧನಾ ಕೃತಿ) 
ಕೊಪ್ಪಳ ಜಿಲ್ಲೆಯ ಸುಗಮ ಸಂಗೀತ ಪರಂಪರೆ 
ನಮ್ಮವರು 

ನಮ್ಮವರ ಕೃತಿಗಳು 

